

**ΤΡΙΩΔΙΟΝ.
ΤΗ Γ' ΤΟΥ ΑΥΤΟΥ ΜΗΝΟΣ ΜΑΪΟΥ
2024.**

ΕΣΠΕΡΑΣ ΜΕΓΑΛΗΣ ΠΑΡΑΣΚΕΥΗΣ.

ΑΚΟΛΟΥΘΙΑ ΤΟΥ ΕΠΙΤΑΦΙΟΥ ΘΡΗΝΟΥ

ΜΕ ΤΟΝ ΟΡΘΡΟ ΤΟΥ ΜΕΓΑΛΟΥ

ΣΑΒΒΑΤΟΥ (4ης Μαΐου 2024).

Η Θεόσωμος Ταφή καὶ ἡ εἰς Ἄδου

Κάθιδος τοῦ Κυρίου καὶ Σωτῆρος ἡμῶν

Ἰησοῦ Χριστοῦ. Μνήμη τῆς Ἅγιας

Μάρτυρος Πελαγίας.

ΑΚΟΛΟΥΘΙΑ ΤΟΥ ΕΠΙΤΑΦΙΟΥ ΘΡΗΝΟΥ.



**Πηγή με τον βίον των Αγίων της
ημέρας:**

**[https://www.synaxarion.gr/gr/m/5/d/4
/sxsaintlist.aspx](https://www.synaxarion.gr/gr/m/5/d/4/sxsaintlist.aspx)**

καὶ

<https://www.pemptousia.gr/2020/04/o-chronos-ke-o-topos-tis-kathodou-tou-christou-ston-adi-simfona-me-tin-vivliki-ke-pateriki-paradosi/>

ΟΡΘΡΟΣ.

Εύλογητὸς ὁ Θεὸς ἡμῶν, πάντοτε, νῦν,
καὶ ἀεί, καὶ εἰς τοὺς αἰῶνας τῶν αἰώνων.

Ἄμήν.

Δόξα σοι ὁ Θεός, δόξα σοι.

Βασιλεῦ Οὐράνιε, Παράκλητε, τὸ
Πνεῦμα τῆς Ἀληθείας, ὁ Πανταχοῦ
Παρὼν καὶ τὰ Πάντα Πληρῶν, ὁ
Θησαυρός τῶν Ἅγαθῶν καὶ Ζωῆς
Χορηγός, ἐλθὲ καὶ σκήνωσον ἐν ἡμῖν καὶ
καθάρισον ἡμᾶς ἀπὸ πάσης κηλεῖδος καὶ
σῶσον, Ἅγαθὲ τὰς ψυχὰς ἡμῶν.

Ἄμήν.

Τρισάγιον.

Ἄγιος ὁ Θεός, Ἅγιος Ἰσχυρός, Ἅγιος
Ἀθάνατος, ἐλέησον ἡμᾶς. (**Έκ γ'**).

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἵλασθητι ταῖς ἀμαρτίαις ἡμῶν,
Δέσποτα, συγχώρησον τὰς ἀνομίας ἡμῖν.

Ἄγιε, ἐπίσκεψαι καὶ ἵασαι τὰς ἀσθενείας
ἡμῶν,

ἔνεκεν τοῦ ὄνόματός σου.

Κύριε, ἐλέησον, (ἐκ γ').

Δόξα ... Καὶ νῦν ...

Πάτερ ἡμῶν ὁ ἐν τοῖς οὐρανοῖς,

ἀγιασθήτω τὸ ὄνομά σου, ἐλθέτω ἡ
βασιλεία σου, γενηθήτω τὸ θέλημά σου,
ώς ἐν οὐρανῷ, καὶ ἐπὶ τῆς γῆς. Τὸν ἄρτον
ἡμῶν τόν ἐπιούσιον δὸς ἡμῖν σήμερον,
καὶ ἄφες ἡμῖν τὰ ὄφειλήματα ἡμῶν, ὡς
καὶ ἡμεῖς ἀφίεμεν τοῖς ὄφειλέταις ἡμῶν,
καὶ μὴ εἰσενέγκῃς ἡμᾶς εἰς πειρασμόν,
ἀλλὰ ῥῦσαι ἡμᾶς ἀπὸ τοῦ πονηροῦ.

**"Οτι σοῦ ἔστιν ἡ βασιλεία καὶ ἡ δύναμις
καὶ ἡ δόξα του Πατρὸς καί τοῦ Υἱοῦ καί
τοῦ Ἁγίου Πνεύματος, νῦν καὶ ἀεὶ καὶ εἰς
τοὺς αἰῶνας των αἰώνων.**

Αμήν.

Τροπάρια.

**Σῶσον, Κύριε, τὸν λαόν σου, καὶ
εὐλόγησον τὴν κληρονομίαν σου, νίκας
τοῖς βασιλεῦσι, κατὰ βαρβάρων
δωρούμενος, καὶ τὸ σὸν φυλάττων, διὰ
τοῦ Σταυροῦ σου πολίτευμα.**

Δόξα ...

**Ο ύψωθεὶς ἐν τῷ Σταυρῷ ἐκουσίως, τῇ
ἐπωνύμῳ σου καινῇ πολιτείᾳ, τοὺς**

οίκτιρμούς σου δώρησαι, Χριστὲ ὁ Θεός,
 εὕφρανον ἐν τῇ δυνάμει σου, τοὺς
 πιστοὺς βασιλεῖς ἡμῶν, νίκας χορηγῶν
 αὐτοῖς, κατὰ τῶν πολεμίων, τὴν
 συμμαχίαν ἔχοιεν τὴν σήν, ὅπλον
 εἰρήνης, ἀήττητον τρόπαιον.

Καὶ νῦν ... Θεοτοκίον.

Προστασία φοβερὰ καὶ ἀκαταίσχυντε,
 μὴ παρίδῃς, ἀγαθή, τὰς ἱκεσίας ἡμῶν,
 πανύμνητε Θεοτόκε, στήριξον
 ὄρθιοδόξων πολιτείαν, σῶζε οὓς
 ἐκέλευσας βασιλεύειν, καὶ χορήγει
 αὐτοῖς οὐρανόθεν τὴν νίκην· διότι ἔτεκες
τὸν Θεόν, μόνη εὔλογημένη.

**Ἐλέησον ἡμᾶς ὁ Θεὸς κατὰ τὸ μέγα
 ἔλεός σου, δεόμεθά σου, ἐπάκουσον καὶ
 ἔλέησον.**

**Κύριε, ἔλέησον. Κύριε, ἔλέησον. Κύριε,
 ἔλέησον.**

"Ετι δεόμεθα ὑπὲρ τῶν εὔσεβῶν καὶ
 ὄρθιοδόξων Χριστιανῶν.

**Κύριε, ἔλέησον. Κύριε, ἔλέησον. Κύριε,
 ἔλέησον.**

"Ετι δεόμεθα ὑπὲρ τοῦ Ἀρχιεπισκόπου
 ἡμῶν, καὶ πάσης τῆς ἐν Χριστῷ ἡμῶν
 ἀδελφότητος.

**Κύριε, ἔλέησον. Κύριε, ἔλέησον. Κύριε,
 ἔλέησον.**

"Οτι ἔλεήμων καὶ φιλάνθρωπος Θεὸς
 ὑπάρχεις, καὶ σοὶ τὴν δόξαν

ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἅγιῷ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.

Ἄμήν.

Ἐν ὀνόματι Κυρίου, εὐλόγησον, Πάτερ.

Δόξα τῇ ἀγίᾳ καὶ ὁμοουσίᾳ, καὶ
ζωοποιῷ καὶ ἀδιαιρέτῳ Τριάδι, πάντοτε,
νῦν, καὶ ἀεί, καὶ εἰς τοὺς αἰῶνας τῶν
αἰώνων.

Ἄμήν.

- ❖ Δόξα ἐν ὑψίστοις Θεῷ, καὶ ἐπὶ γῆς
εἰρήνῃ, ἐν ἀνθρώποις εὔδοκίᾳ (**ἐκ γ'**).
- ❖ Κύριε, τὰ χείλη μου ἀνοίξεις, καὶ τὸ
στόμα μου ἀναγγελεῖ τὴν αἶνεσίν σου (**ἐκ
β'**).

Ψαλμὸς 3.

- ❖ Κύριε, τί ἐπληθύνθησαν οἱ
θλίβοντές με; πολλοὶ ἐπανίστανται ἐπ'
ἐμέ·
- ❖ πολλοὶ λέγουσι τῇ ψυχῇ μου· οὐκ
ἔστι σωτηρία αὐτῷ ἐν τῷ Θεῷ αὐτοῦ.
(διάψαλμα).
- ❖ σὺ δέ, Κύριε, ἀντιλήπτωρ μου εἶ,
δόξα μου καὶ ὑψῶν τὴν κεφαλήν μου.
- ❖ φωνῇ μου πρὸς Κύριον ἐκέκραξα,
καὶ ἐπήκουσέ μου ἔξ ὅρους ἀγίου αὐτοῦ.
(διάψαλμα).
- ❖ ἐγὼ ἐκοιμήθην καὶ ὑπνωσα·
ἔξηγέρθην, ὅτι Κύριος ἀντιλήψεται μου.

- ❖ οὐ φοβηθήσομαι ἀπὸ μυριάδων λαοῦ τῶν κύκλων συνεπιτιθεμένων μοι.
- ❖ ἀνάστα, Κύριε, σῶσόν με, ὁ Θεός μου, ὅτι σὺ ἐπάταξας πάντας τοὺς ἔχθραίνοντάς μοι ματαίως, ὀδόντας ἀμαρτωλῶν συνέτριψας.
- ❖ τοῦ Κυρίου ἡ σωτηρία, καὶ ἐπὶ τὸν λαόν σου ἡ εὐλογία σου.

Καὶ πάλιν.

- ❖ Ἐγὼ ἔκοιμηθην καὶ ὑπνωσα· ἔξηγέρθην ὅτι Κύριος ἀντιλήψεται μου.

Ψαλμὸς 37.

- ❖ Κύριε, μὴ τῷ θυμῷ σου ἐλέγξῃς με,
μηδὲ τῇ ὄργῃ σου παιδεύσῃς με.
- ❖ ὅτι τὰ βέλη σου ἐνεπάγησάν μοι, καὶ
ἐπεστήριξας ἐπ' ἐμὲ τὴν χεῖρά σου·
- ❖ οὐκ ἔστιν ἴασις ἐν τῇ σαρκὶ μου ἀπὸ¹
προσώπου τῆς ὄργῆς σου, οὐκ ἔστιν
εἰρήνη ἐν τοῖς ὄστέοις μου ἀπὸ¹
προσώπου τῶν ἀμαρτιῶν μου.
- ❖ ὅτι αἱ ἀνομίαι μου ὑπερῆραν τὴν
κεφαλήν μου, ὥσει φορτίον βαρὺ
ἐβαρύνθησαν ἐπ' ἐμέ.
- ❖ προσώζεσαν καὶ ἐσάπησαν οἱ
μώλωπές μου ἀπὸ προσώπου τῆς
ἀφροσύνης μου·
- ❖ ἐταλαιπώρησα καὶ κατεκάμφθην
ἔως τέλους, ὅλην τὴν ἡμέραν
σκυθρωπάζων ἐπορευόμην.

- ❖ ὅτι αἱ ψόαι μου ἐπλήσθησαν ἔμπαιγμάτων, καὶ οὐκ ἔστιν ἵασις ἐν τῇ σαρκὶ μου·
- ❖ ἔκακώθην καὶ ἐταπεινώθην ἥως σφόδρα, ὡρυόμην ἀπὸ στεναγμοῦ τῆς καρδίας μου.
- ❖ Κύριε, ἐναντίον σου πᾶσα ἡ ἐπιθυμία μου, καὶ ὁ στεναγμός μου ἀπὸ σοῦ οὐκ ἀπεκρύβη.
- ❖ ἡ καρδία μου ἐταράχθη, ἐγκατέλιπέ με ἡ ἴσχύς μου, καὶ τὸ φῶς τῶν ὄφθαλμῶν μου, καὶ αὐτὸ οὐκ ἔστι μετ' ἐμοῦ.
- ❖ οἱ φίλοι μου καὶ οἱ πλησίον μου ἔξ ἐναντίας μου ἥγγισαν καὶ ἔστησαν, καὶ οἱ ἕγγιστά μου ἀπὸ μακρόθεν ἔστησαν·
- ❖ καὶ ἔξεβιάζοντο οἱ ζητοῦντες τὴν ψυχήν μου, καὶ οἱ ζητοῦντες τὰ κακά μοι ἐλάλησαν ματαιότητας, καὶ δολιότητας ὅλην τὴν ἡμέραν ἐμελέτησαν.
- ❖ ἐγὼ δὲ ὡσεὶ κωφὸς οὐκ ἥκουον καὶ ὡσεὶ ἄλαλος οὐκ ἀνοίγων τὸ στόμα αὐτοῦ·
- ❖ καὶ ἐγενόμην ὡσεὶ ἄνθρωπος οὐκ ἀκούων καὶ οὐκ ἔχων ἐν τῷ στόματι αὐτοῦ ἐλεγμούς.
- ❖ ὅτι ἐπὶ σοί, Κύριε, ἥλπισα· σὺ εἰκακούσῃ, Κύριε ὁ Θεός μου.
- ❖ ὅτι εἶπον· μήποτε ἐπιχαρῶσί μοι οἱ ἔχθροί μου· καὶ ἐν τῷ σαλευθῆναι πόδας μου ἐπ’ ἐμὲ ἐμεγαλορήμόνησαν.

- ❖ ὅτι ἐγὼ εἰς μάστιγας ἔτοιμος, καὶ ἡ ἀλγηδών μου ἐνώπιόν μού ἔστι διαπαντός.
- ❖ ὅτι τὴν ἀνομίαν μου ἐγὼ ἀναγγελῶ καὶ μεριμνήσω ὑπὲρ τῆς ἀμαρτίας μου.
 - ❖ οἱ δὲ ἔχθροί μου ζῶσι καὶ κεκραταίωνται ὑπὲρ ἐμέ, καὶ ἐπληθύνθησαν οἱ μισοῦντές με ἀδίκως.
 - ❖ οἱ ἀνταποδιδόντες μοι κακὰ ἀντὶ ἀγαθῶν ἐνδιέβαλλόν με, ἐπεὶ κατεδίωκον ἀγαθωσύνην.
 - ❖ μὴ ἐγκαταλίπης με, Κύριε· ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου, Κύριε τῆς σωτηρίας μου.

Καὶ πάλιν.

- ❖ μὴ ἐγκαταλίπης με Κύριε ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου Κύριε τῆς σωτηρίας μου.

Ψαλμὸς 62.

- ❖ Ὁ Θεὸς ὁ Θεός μου, πρὸς σὲ ὄρθρίζω·
- ❖ ἐδίψησέ σε ἡ ψυχή μου, ποσαπλῶς σοι ἡ σάρξ μου ἐν γῇ ἐρήμῳ καὶ ἀβάτῳ καὶ ἀνύδρῳ.
- ❖ οὕτως ἐν τῷ ἀγίῳ ὥφθην σοι τοῦ ἵδεῖν τὴν δύναμίν σου καὶ τὴν δόξαν σου.
- ❖ ὅτι κρεῖσσον τὸ ἔλεός σου ὑπὲρ ζωάς· τὰ χείλη μου ἐπαινέσουσί σε.

- ❖ οὕτως εὐλογήσω σε ἐν τῇ ζωῇ μου
καὶ ἐν τῷ ὀνόματί σου ἀρῷ τὰς χεῖράς
μου.
- ❖ ὡς ἐκ στέατος καὶ πιότητος
ἐμπλησθείη ἡ ψυχή μου, καὶ χείλη
ἀγαλλιάσεως αἰνέσει τὸ στόμα μου.
- ❖ εἰ ἔμνημόνευόν σου ἐπὶ τῆς
στρωμνῆς μου, ἐν τοῖς ὄρθροις ἐμελέτων
εἰς σέ·
- ❖ ὅτι ἐγενήθης βιοθός μου, καὶ ἐν τῇ
σκέπῃ τῶν πτερύγων σου ἀγαλλιάσομαι.
- ❖ ἐκολλήθη ἡ ψυχή μου ὥπισω σου,
ἔμοῦ δὲ ἀντελάβετο ἡ δεξιά σου.
- ❖ αὐτοὶ δὲ εἰς μάτην ἐζήτησαν τὴν
ψυχήν μου, εἰσελεύσονται εἰς τὰ
κατώτατα τῆς γῆς· παραδοθήσονται εἰς
χεῖρας ρομφαίας, μερίδες ἀλωπέκων
ἔσονται.
- ❖ ὁ δὲ βασιλεὺς εὐφρανθήσεται ἐπὶ
τῷ Θεῷ, ἐπαινεθήσεται πᾶς ὁ ὄμνύων ἐν
αὐτῷ, ὅτι ἐνεφράγη στόμα λαλούντων
ἄδικα.

Καὶ πάλιν.

- ❖ ἐν τοῖς ὄρθροις ἐμελέτων εἰς σὲ ὅτι
ἐγενήθης βιοθός μου καὶ ἐν τῇ σκέπῃ
τῶν πτερύγων σου ἀγαλλιάσομαι,
- ❖ ἐκολλήθη ἡ ψυχή μου ὥπισω σου,
ἔμοῦ δὲ ἀντελάβετο ἡ δεξιά σου.

Δόξα ... Καὶ νῦν ...

**Άλληλούϊα, Άλληλούϊα, Άλληλούϊα,
Δόξα σοι ό Θεὸς (**έκ γ'**).
Κύριε, ἐλέησον. (**έκ γ'**).
Δόξα ... Καὶ νῦν ...**

Ψαλμὸς 87.

- ❖ Κύριε ό Θεὸς τῆς σωτηρίας μου,
ἡμέρας ἐκέκραξα καὶ ἐν νυκτὶ ἐναντίον
σου·
- ❖ εἰσελθέτω ἐνώπιόν σου ἡ προσευχή
μου, κλῖνον τὸ οὖς σου εἰς τὴν δέησίν
μου.
- ❖ ὅτι ἐπλήσθη κακῶν ἡ ψυχή μου, καὶ
ἡ ζωή μου τῷ ἄδῃ ἥγγισε·
 - ❖ προσελογίσθη μετὰ τῶν
καταβαινόντων εἰς λάκκον, ἐγενήθην
ώσει ἄνθρωπος ἀβοήθητος ἐν νεκροῖς
ἐλεύθερος,
 - ❖ ώσει τραυματίαι καθεύδοντες ἐν
τάφῳ, ὃν οὐκ ἔμνήσθης ἔτι καὶ αὐτοὶ ἐκ
τῆς χειρός σου ἀπώσθησαν.
 - ❖ ἔθεντό με ἐν λάκκῳ κατωτάτῳ, ἐν
σκοτεινοῖς καὶ ἐν σκιᾷ θανάτου.
 - ❖ ἐπ' ἐμὲ ἐπεστηρίχθη ὁ θυμός σου,
καὶ πάντας τοὺς μετεωρισμούς σου
ἐπήγαγες ἐπ' ἐμέ. (διάψαλμα).
 - ❖ ἐμάκρυνας τοὺς γνωστούς μου ἀπ'
ἐμοῦ, ἔθεντό με βδέλυγμα ἑαυτοῖς,
 - ❖ παρεδόθην καὶ οὐκ ἐξεπορευόμην.
οἱ ὄφθαλμοί μου ἤσθένησαν ἀπὸ¹
πτωχείας.

- ❖ έκέκραξα πρὸς σέ, Κύριε, ὅλην τὴν
ἡμέραν, διεπέτασα πρὸς σὲ τὰς χεῖράς
μου·
- ❖ μὴ τοῖς νεκροῖς ποιήσεις θαυμάσια;
ἢ ἰατροὶ ἀναστήσουσι, καὶ
ἐξομολογήσονται σοι;
- ❖ μὴ διηγήσεται τις ἐν τῷ τάφῳ τὸ
ἔλεός σου καὶ τὴν ἀλήθειάν σου ἐν τῇ
ἀπωλείᾳ;
- ❖ μὴ γνωσθήσεται ἐν τῷ σκότει τὰ
θαυμάσιά σου καὶ ἡ δικαιοσύνη σου ἐν
γῇ ἐπιλελησμένῃ;
- ❖ κάγὼ πρὸς σέ, Κύριε, ἔκέκραξα, καὶ
τὸ πρωΐ ἡ προσευχή μου προφθάσει σε.
- ❖ ίνατί, Κύριε, ἀπωθῆ τὴν ψυχήν μου,
ἀποστρέφεις τὸ πρόσωπόν σου ἀπ' ἐμοῦ;
- ❖ πτωχός εἰμι ἐγὼ καὶ ἐν κόποις ἐκ
νεότητός μου, ὑψωθεὶς δὲ ἐταπεινώθην
καὶ ἐξηπορήθην.
- ❖ ἐπ' ἐμὲ διῆλθον αἱ ὄργαι σου, οἱ
φοβερισμοί σου ἔξετάραξάν με,
- ❖ ἐκύκλωσάν με ὥσει ὕδωρ ὅλην τὴν
ἡμέραν, περιέσχον με ἄμα.
- ❖ ἐμάκρυνας ἀπ' ἐμοῦ φίλον καὶ
πλησίον καὶ τοὺς γνωστούς μου ἀπὸ
ταλαιπωρίας.

Καὶ πάλιν.

- ❖ Κύριε ὁ Θεὸς τῆς σωτηρίας μου
ἡμέρας ἔκέκραξα καὶ ἐν νυκτὶ ἐναντίον
σου

❖ εἰσελθέτω ἐνώπιόν σου ἡ προσευχή μου κλῖνον τὸ οὗς σου εἰς τὴν δέησίν μου

Ψαλμὸς 102.

- ❖ Εύλόγει, ἡ ψυχή μου, τὸν Κύριον καὶ, πάντα τὰ ἐντός μου, τὸ ὄνομα τὸ ἄγιον αὐτοῦ·
- ❖ εύλόγει, ἡ ψυχή μου, τὸν Κύριον καὶ μὴ ἐπιλανθάνου πάσας τὰς ἀνταποδόσεις αὐτοῦ·
- ❖ τὸν εὐιλατεύοντα πάσας τὰς ἀνομίας σου, τὸν ἴώμενον πάσας τὰς νόσους σου·
- ❖ τὸν λυτρούμενον ἐκ φθορᾶς τὴν ζωήν σου, τὸν στεφανοῦντά σε ἐν ἐλέει καὶ οἰκτιρμοῖς·
- ❖ τὸν ἐμπιπλῶντα ἐν ἀγαθοῖς τὴν ἐπιθυμίαν σου, ἀνακαινισθήσεται ὡς ἀετοῦ ἡ νεότης σου.
- ❖ ποιῶν ἐλεημοσύνας ὁ Κύριος καὶ κρῦμα πᾶσι τοῖς ἀδικουμένοις.
- ❖ ἐγνώρισε τὰς ὁδοὺς αὐτοῦ τῷ Μωυσῆ, τοῖς υἱοῖς Ἰσραὴλ τὰ θελήματα αὐτοῦ.
- ❖ οἰκτίρμων καὶ ἐλεήμων ὁ Κύριος, μακρόθυμος καὶ πολυέλεος·
- ❖ οὐκ εἰς τέλος ὄργισθήσεται, οὐδὲ εἰς τὸν αἰῶνα μηνιεῖ·
- ❖ οὐ κατὰ τὰς ἀνομίας ἡμῶν ἐποίησεν ἡμῖν, οὐδὲ κατὰ τὰς ἀμαρτίας ἡμῶν ἀνταπέδωκεν ἡμῖν,

- ❖ ὅτι κατὰ τὸ ὕψος τοῦ οὐρανοῦ ἀπὸ τῆς γῆς ἐκραταίωσε Κύριος τὸ ἔλεος αὐτοῦ ἐπὶ τοὺς φοβουμένους αὐτόν·
- ❖ καθόσον ἀπέχουσιν ἀνατολαὶ ἀπὸ δυσμῶν, ἐμάκρυνεν ἀφ' ἡμῶν τὰς ἀνομίας ἡμῶν.
- ❖ καθὼς οίκτείρει πατὴρ υἱούς, ὥκτείρησε Κύριος τοὺς φοβουμένους αὐτόν, ὅτι αὐτὸς ἔγνω τὸ πλάσμα ἡμῶν, ἐμνήσθη ὅτι χοῦς ἐσμεν.
- ❖ ἄνθρωπος, ὡσεὶ χόρτος αἱ ἡμέραι αὐτοῦ· ὡσεὶ ἄνθος τοῦ ἀγροῦ, οὕτως ἔξανθήσει·
- ❖ ὅτι πνεῦμα διῆλθεν ἐν αὐτῷ, καὶ οὐχ ὑπάρξει καὶ οὐκ ἐπιγνώσεται ἔτι τὸν τόπον αὐτοῦ.
- ❖ τὸ δὲ ἔλεος τοῦ Κυρίου ἀπὸ τοῦ αἰῶνος καὶ ἔως τοῦ αἰῶνος ἐπὶ τοὺς φοβουμένους αὐτόν,
- ❖ καὶ ἡ δικαιοσύνη αὐτοῦ ἐπὶ υἱοῖς υἱῶν τοῖς φυλάσσουσι τὴν διαθήκην αὐτοῦ καὶ μεμνημένοις τῶν ἐντολῶν αὐτοῦ τοῦ ποιῆσαι αὐτάς.
- ❖ Κύριος ἐν τῷ οὐρανῷ ἡτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.
- ❖ εὔλογεῖτε τὸν Κύριον, πάντες οἱ ἄγγελοι αὐτοῦ, δυνατοὶ ἴσχυϊ ποιοῦντες τὸν λόγον αὐτοῦ τοῦ ἀκοῦσαι τῆς φωνῆς τῶν λόγων αὐτοῦ.

- ❖ εύλογεῖτε τὸν Κύριον, πᾶσαι αἱ δυνάμεις αὐτοῦ, λειτουργοὶ αὐτοῦ ποιοῦντες τὸ θέλημα αὐτοῦ.
- ❖ εύλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ· εὐλόγει, ἡ ψυχή μου, τὸν Κύριον.

Καὶ πάλιν.

- ❖ ἐν παντὶ τόπῳ τῆς δεσποτείας αὐτοῦ εὐλόγει ἡ ψυχή μου τὸν Κύριον.

Ψαλμὸς 142.

- ❖ **Κύριε, εἰσάκουσον τῆς προσευχῆς** μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου·
- ❖ καὶ μὴ εἰσέλθῃς εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.
- ❖ ὅτι κατεδίωξεν ὁ ἔχθρὸς τὴν ψυχήν μου, ἐταπείνωσεν εἰς γῆν τὴν ζωήν μου,
- ❖ ἐκάθισέ με ἐν σκοτεινοῖς ὡς νεκροὺς αἰῶνος· καὶ ἡκηδίασεν ἐπ' ἐμὲ τὸ πνεῦμά μου, ἐν ἐμοὶ ἐταράχθη ἡ καρδία μου.
- ❖ ἐμνήσθην ἡμερῶν ἀρχαίων, ἐμελέτησα ἐν πᾶσι τοῖς ἔργοις σου, ἐν ποιήμασι τῶν χειρῶν σου ἐμελέτων.
- ❖ διεπέτασα πρὸς σὲ τὰς χεῖράς μου, ἡ ψυχή μου ὡς γῆ ἄνυδρός σοι.
(διάψαλμα).
- ❖ ταχὺ εἰσάκουσόν μου, Κύριε, ἐξέλιπε τὸ πνεῦμά μου·

- ❖ μὴ ἀποστρέψῃς τὸ πρόσωπόν σου
ἀπ’ ἐμοῦ, καὶ ὅμοιωθήσομαι τοῖς
καταβαίνουσιν εἰς λάκκον.
- ❖ ἀκουστὸν ποίησόν μοι τὸ πρωΐ τὸ
ἔλεός σου, ὅτι ἐπὶ σοὶ ἥλπισα·
- ❖ γνώρισόν μοι, Κύριε, ὁδόν, ἐν ᾧ
πορεύσομαι, ὅτι πρὸς σὲ ἡρα τὴν ψυχήν
μου·
- ❖ ἔξελοῦ με ἐκ τῶν ἔχθρῶν μου, Κύριε,
ὅτι πρὸς σὲ κατέφυγον. δίδαξόν με τοῦ
ποιεῖν τὸ θέλημά σου, ὅτι σὺ εἶ ὁ Θεός
μου·
- ❖ τὸ πνεῦμά σου τὸ ἀγαθὸν ὁδηγήσει
με ἐν γῇ εὐθείᾳ. ἔνεκεν τοῦ ὄνόματός
σου, Κύριε, ζήσεις με,
- ❖ ἐν τῇ δικαιοσύνῃ σου ἔξαξεις ἐκ
θλίψεως τὴν ψυχήν μου· καὶ ἐν τῷ ἐλέει
σου ἔξιλοθρεύσεις τοὺς ἔχθρούς μου
- ❖ καὶ ἀπολεῖς πάντας τοὺς θλίβοντας
τὴν ψυχήν μου, ὅτι ἐγὼ δοῦλός σού είμι.

Καὶ πάλιν.

- ❖ εἰσάκουσόν μου Κύριε ἐν τῇ
δικαιοσύνῃ σου καὶ μὴ εἰσέλθῃς εἰς
κρίσιν μετὰ τοῦ δούλου σου (**ἐκ β'**).
- ❖ τὸ πνεῦμά σου τὸ ἀγαθὸν ὁδηγήσει
με ἐν γῇ εὐθείᾳ.

Δόξα... Καὶ νῦν...

Ἄλληλούϊα, Ἄλληλούϊα, Ἄλληλούϊα.

Δόξα σοι ὁ Θεός (ἐκ γ'**).**

Ἡ ἐλπὶς ἡμῶν, Κύριε, δόξα σοι.

·Ο διάκονος:

Ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ὑπὲρ τῆς ἄνωθεν εἰρήνης, καὶ
τῆς σωτηρίας τῶν ψυχῶν ἡμῶν, τοῦ
Κυρίου δεηθῶμεν.

Κύριε, ἐλέησον.

Ὑπὲρ τῆς εἰρήνης τοῦ
σύμπαντος κόσμου, εὔσταθείας τῶν
ἀγίων τοῦ Θεοῦ Ἔκκλησιῶν, καὶ τῆς
τῶν πάντων ἐνώσεως, τοῦ Κυρίου
δεηθῶμεν.

Κύριε, ἐλέησον.

Ὑπὲρ τοῦ ἀγίου οἴκου τούτου,
καὶ τῶν μετὰ πίστεως, εὐλαβείας,
καὶ φόβου Θεοῦ εἰσιόντων ἐν αὐτῷ,
τοῦ Κυρίου δεηθῶμεν.

Κύριε, ἐλέησον.

Ὑπὲρ τῶν εύσεβῶν καὶ
όρθιοδόξων χριστιανῶν, τοῦ Κυρίου
δεηθῶμεν.

Κύριε, ἐλέησον.

Ὑπὲρ τοῦ πατρός καὶ
Ἄρχιεπισκόπου ἡμῶν (.....), τοῦ
τιμίου πρεσβυτερίου, τῆς ἐν Χριστῷ
διακονίας, παντός τοῦ Κλήρου καὶ
τοῦ Λαοῦ, τοῦ Κυρίου δεηθῶμεν.

Κύριε, ἐλέησον.

Ὑπὲρ τοῦ εύσεβοῦς ἡμῶν
"Εθνους, πάσης Ἀρχῆς καὶ Ἐξουσίας

ἐν αὐτῷ, τοῦ κατὰ ξηρὰν θάλασσαν
καὶ ἀέρα φιλοχρίστου ἡμῶν στρατοῦ,
τοῦ Κυρίου δεηθῶμεν.

Κύριε, ἐλέησον.

Ὑπὲρ τῆς πόλεως (**Μονῆς,**
Κώμης) ταύτης, πάσης πόλεως καὶ
χώρας καὶ τῶν πίστει οίκούντων ἐν
αὐταῖς, τοῦ Κυρίου δεηθῶμεν.

Κύριε, ἐλέησον.

Ὑπὲρ εὔκρασίας ἀέρων,
εύφορίας τῶν καρπῶν τῆς γῆς καὶ
καιρῶν εἰρηνικῶν, τοῦ Κυρίου
δεηθῶμεν.

Κύριε, ἐλέησον.

Ὑπὲρ πλεόντων,
όδοιπορούντων, νοσούντων,
καμνόντων, αἰχμαλώτων καὶ τῆς
σωτηρίας αὐτῶν, τοῦ Κυρίου
δεηθῶμεν.

Κύριε, ἐλέησον.

Ὑπὲρ τοῦ ὥσθηναι ἡμᾶς ἀπὸ
πάσης θλίψεως, ὄργῆς, κινδύνου καὶ
ἀνάγκης, τοῦ Κυρίου δεηθῶμεν.

Κύριε, ἐλέησον.

Ἀντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ
χάριτι.

Κύριε, ἐλέησον.

Τῆς Παναγίας, ἀχράντου,
ύπερευλογημένης, ἐνδόξου,
Δεσποίνης ἡμῶν Θεοτόκου καὶ

άειπαρθένου Μαρίας, μετὰ πάντων
τῶν Ἅγίων μνημονεύσαντες, ἐαυτοὺς
καὶ ἀλλήλους καὶ πᾶσαν τὴν ζωὴν
ἡμῶν, Χριστῷ τῷ Θεῷ παραθώμεθα.

Σοὶ, Κύριε.

“Οτι πρέπει σοι, πᾶσα δόξα, τιμὴ καὶ
προσκύνησις,
τῷ Πατρὶ καὶ τῷ Υἱῷ καὶ τῷ Ἅγιῳ
Πνεύματι, νῦν καὶ ἀεὶ καὶ εἰς τοὺς
αἰῶνας τῶν αἰώνων.

Ἄμήν.

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν ὄνόματι
Κυρίου.

Στίχ, α'. Ἐξομολογεῖσθε τῷ Κυρίῳ, καὶ
ἐπικαλεῖσθε τὸ ὄνομα τὸ ἅγιον αὐτοῦ.

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν ὄνόματι
Κυρίου.

Στίχ, β'. Πάντα τὰ ἔθνη ἐκύκλωσάν με,
καὶ τῷ ὄνόματι Κυρίου ἡμυνάμην
αὐτούς,

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν ὄνόματι
Κυρίου.

Στίχ, γ'. Παρὰ Κυρίου ἐγένετο αὕτη, καὶ
ἔστι θαυμαστὴ ἐν ὄφθαλμοῖς ἡμῶν.

**Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν ὄνόματι
Κυρίου.**

Ἀπολυτίκιον Ἡχος β'.

Ο εὔσχήμων Ἰωσήφ, ἀπὸ τοῦ ξύλου
καθελὼν τὸ ἄχραντόν σου Σῶμα, σινδόνι
καθαρὰ, εἰλήσας καὶ ἀρώμασιν, ἐν
μνήματι καινῷ κηδεύσας ἀπέθετο.

Δόξα Πατρί ... Ἀπολυτίκιον Ἡχος β'.

Οτε κατῆλθες πρὸς τὸν Θάνατον, ἡ ζωὴ ἡ
ἀθάνατος, τότε τὸν Ἀδην ἐνέκρωσας, τῇ
ἀστραπῇ τῆς Θεότητος· ὅτε δὲ καὶ τοὺς
τεθνεῶτας ἐκ τῶν καταχθονίων
ἀνέστησας, πᾶσαι αἱ Δυνάμεις τῶν
ἐπουρανίων ἐκραύγαζον· **Ζωοδότα**
Χριστὲ ὁ Θεὸς ἡμῶν, δόξα σοι.

Καὶ νῦν...Ἀπολυτίκιον Ἡχος β'.

Ταῖς Μυροφόροις Γυναιξί, παρὰ τὸ
μνῆμα ἐπιστάς, ὁ Ἀγγελος ἐβόα· Τὰ μύρα
τοῖς θνητοῖς ὑπάρχει ἀρμόδια, **Χριστὸς**
δὲ διαφθορᾶς ἐδείχθη ἀλλότριος.

**"Ετι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ χάριτι.

Κύριε, ἐλέησον.

Τῆς Παναγίας, ἀχράντου,
ὑπερευλογημένης, ἐνδόξου, Δεσποίνης

ἡμῶν Θεοτόκου καὶ ἀειπαρθένου
 Μαρίας, μετὰ πάντων τῶν Ἅγιων
 μνημονεύσαντες, ἐαυτοὺς καὶ ἀλλήλους
 καὶ πᾶσαν τὴν ζωὴν ἡμῶν, Χριστῷ τῷ
 Θεῷ παραθώμεθα.

Σοι Κύριε.

**"Οτι σὸν τὸ κράτος καὶ σοῦ ἔστιν ἡ
 βασιλεία καὶ ἡ δύναμις καὶ ἡ δόξα, τοῦ
 Πατρὸς καὶ τοῦ Υἱοῦ καὶ τοῦ Ἅγιου
 Πνεύματος, νῦν καὶ ἀεὶ καὶ εἰς τοὺς
 αἰῶνας τῶν αἰώνων.**

Ἄμήν.

**Κάθισμα, Τριωδίου Ὁχος α' Τὸν τάφον
 σου Σωτῆρ.**

Σινδόνι καθαρῇ καὶ ἀρώμασι θείοις, τὸ
 Σῶμα τὸ σεπτόν, ἔξαιτήσας Πιλάτῳ,
 μυρίζει καὶ τίθησιν, Ἰωσὴφ καινῷ
 μνήματι· ὅθεν ὄρθριαι, αἱ μυροφόροι
 γυναῖκες, ἀνεβόησαν· Δεῖξον ἡμῖν ὡς
 προεῖπας, Χριστὲ τὴν Ἀνάστασιν.

Δόξα ...

**Δεῖξον ἡμῖν ὡς προεῖπας, Χριστὲ τὴν
 Ἀνάστασιν.**

Καὶ νῦν ...

Ἐξέστησαν χοροί, τῶν Ἅγγέλων ὄρῶντες,
 τὸν ἐν τοῖς τοῦ Πατρός, καθεζόμενον
 κόλποις, πῶς τάφῳ κατατίθεται, ὡς
 νεκρὸς ὁ ἀθάνατος, ὃν τὰ τάγματα, τὰ
 τῶν Ἅγγέλων κυκλοῦσι, καὶ δοξάζουσι,

**σὺν τοῖς νεκροῖς ἐν τῷ Ἀδῃ, ὡς Κτίστην
καὶ Κύριον.**

Ψαλμὸς 50.

- Ἐλέησόν με, ὁ Θεός, κατὰ τὸ μέγα
ἔλεός σου καὶ κατὰ τὸ πλῆθος τῶν
οἰκτιρμῶν σου ἔξαλειψον τὸ ἀνόμημά
μου.
- ἐπὶ πλεῖον πλῦνόν με ἀπὸ τῆς
ἀνομίας μου καὶ ἀπὸ τῆς ἀμαρτίας μου
καθάρισόν με.
- ὅτι τὴν ἀνομίαν μου ἐγὼ γινώσκω,
καὶ ἡ ἀμαρτία μου ἐνώπιόν μού ἐστι
διαπαντός.
- σοὶ μόνῳ ἥμαρτον καὶ τὸ πονηρὸν
ἐνώπιόν σου ἐποίησα, ὅπως ἂν
δικαιωθῆς ἐν τοῖς λόγοις σου, καὶ
νικήσῃς ἐν τῷ κρίνεσθαι σε.
- ἵδοὺ γὰρ ἐν ἀνομίαις συνελήφθην,
καὶ ἐν ἀμαρτίαις ἐκίσσησέ με ἡ μήτηρ
μου.
- ἵδοὺ γὰρ ἀλήθειαν ἡγάπησας, τὰ
ἄδηλα καὶ τὰ κρύφια τῆς σοφίας σου
ἐδήλωσάς μοι.
- ραντιεῖς με ὑσσώπῳ, καὶ
καθαρισθήσομαι, πλυνεῖς με, καὶ ὑπὲρ
χιόνα λευκανθήσομαι.
- ἀκουτιεῖς μοι ἀγαλλίασιν καὶ
εὔφροσύνην, ἀγαλλιάσονται ὄστέα
τεταπεινωμένα.

- ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἔξαλειψον.
- καρδίαν καθαρὰν κτίσον ἐν ἑμοί, ὁ Θεός, καὶ πνεῦμα εύθες ἐγκαίνισον ἐν τοῖς ἐγκάτοις μου.
- μὴ ἀπορρίψῃς με ἀπὸ τοῦ προσώπου σου καὶ τὸ πνεῦμά σου τὸ ἅγιον μὴ ἀντανέλῃς ἀπ' ἑμοῦ.
- ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.
- διδάξω ἀνόμους τὰς ὁδούς σου, καὶ ἀσεβεῖς ἐπὶ σὲ ἐπιστρέψουσι.
- ρῦσαι με ἐξ αἰμάτων, ὁ Θεός ὁ Θεός τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χείλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- ὅτι εὶ ήθέλησας θυσίαν, ἔδωκα ἀν· ὀλοκαυτώματα οὐκ εὔδοκήσεις.
 - θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεός οὐκ ἔξουδενώσει.
- ἀγάθυνον, Κύριε, ἐν τῇ εὔδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ·
 - τότε εὔδοκήσεις θυσίαν δικαιοσύνης, ἀναφορὰν καὶ ὀλοκαυτώματα·

➤ τότε ἀνοίσουσιν ἐπὶ τὸ
θυσιαστήριόν σου μόσχους.

Κανόνες

Ωδὴ α', Τριωδίου Ἡχος πλ. β' Ο Είρμος.

«Κύματι θαλάσσης, τὸν κρύψαντα
πάλαι, διώκτην τύραννον, ὑπὸ γῆς
ἔκρυψαν, τῶν σεσωσμένων οἱ Παῖδες,
ἄλλ' ἡμεῖς ὡς αἱ Νεάνιδες, τῷ Κυρίῳ
ἄσωμεν· Ἐνδόξως γάρ δεδόξασται».

Δόξα σοὶ ὁ Θεός ημῶν , δόξα σοί.

Κύριε Θεέ μου, ἐξόδιον ὅμνον, καὶ
ἐπιτάφιον, ὥδην σοι ἄσομαι, τῷ τῇ ταφῇ
σου ζωῆς μοι, τὰς εἰσόδους διανοίξαντι,
καὶ θανάτῳ θάνατον, καὶ Ἄδην

θανατώσαντι.

Δόξα Πατρί ...

”Ανω σε ἐν θρόνῳ, καὶ κάτω ἐν τάφῳ, τὰ
ὑπερκόσμια, καὶ ὑποχθόνια,
κατανοοῦντα Σωτήρ μου, ἐδονεῖτο τῇ
νεκρώσει σου· ὑπὲρ νοῦν ὠράθης γάρ,
νεκρὸς ζωαρχικώτατος.

Καὶ νῦν ... Θεοτοκίον.

”Ινα σου τῆς δόξης, τὰ πάντα πληρώσης,
καταπεφοίτηκας, ἐν κατωτάτοις τῆς γῆς·
ἀπὸ γὰρ σοῦ οὐκ ἐκρύβη, ἡ ὑπόστασίς
μου ἡ ἐν Ἀδάμ, καὶ ταφεὶς φθαρέντα με,
καινοποιεῖς, Φιλάνθρωπε.

Καταβασία.

«Κύματι θαλάσσης, τὸν κρύψαντα πάλαι,
διώκτην τύραννον, ὑπὸ γῆς ᔁρυψαν, τῶν

σεσωσμένων οἱ Παῖδες· ἀλλ' ἡμεῖς ὡς αἱ
Νεάνιδες, τῷ Κυρίῳ ἄσωμεν· Ἐνδόξως
γάρ δεδόξασται».

Ωδὴ γ', Τριωδίου Ἡχος πλ. β Ὁ Είρμὸς.

«Σὲ τὸν ἐπὶ ὑδάτων, κρεμάσαντα πᾶσαν
τὴν γῆν ἀσχέτως, ἡ Κτίσις κατιδοῦσα, ἐν
τῷ Κρανίῳ κρεμάμενον, θάμβει πολλῷ
συνείχετο. Οὐκ ἔστιν ἅγιος πλήν σου
Κύριε, κραυγάζουσα».

Δόξα σοὶ ὁ Θεός ημών , δόξα σοί.

Σύμβολα τῆς ταφῆς σου, παρέδειξας τὰς
όράσεις πληθύνας, νῦν δὲ τὰ κρύφιά
σου, θεανδρικῶς διετράνωσας, καὶ τοῖς
ἐν Ἀδῃ Δέσποτα· οὐκ ἔστιν ἅγιος, πλὴν
σου Κύριε, κραυγάζουσιν.

Δόξα Πατρί ...

“Ηπλωσας τὰς παλάμας, καὶ ἥνωσας τὰ τὸ
πρὶν διεστῶτα, καταστολῇ δὲ Σῶτερ, τῇ
ἐν σινδόνι καὶ μνήματι, πεπεδημένους
ἔλυσας. Οὐκ ἔστιν ἅγιος, πλὴν σου Κύριε,
κραυγάζοντας.

Καὶ νῦν ... Θεοτοκίον.

Μνήματι καὶ σφραγίσιν, ἀχώρητε
συνεσχέθης βουλήσει· καὶ γὰρ τὴν
δύναμίν σου, ταῖς ἐνεργείαις ἐγνώρισας,
θεουργικῶς τοῖς μέλπουσιν· οὐκ ἔστιν
ἅγιος, πλὴν σου Κύριε φιλάνθρωπε.

Καταβασία.

«Σὲ τὸν ἐπὶ ὑδάτων, κρεμάσαντα πᾶσαν
τὴν γῆν ἀσχέτως, ἡ Κτίσις κατιδοῦσα, ἐν

τῷ Κρανίῳ κρεμάμενον, θάμβει πολλῷ
συνείχετο. Οὐκ ἔστιν ἄγιος πλήν σου
Κύριε, κραυγάζουσα».

**”Ετι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ χάριτι.

Κύριε, ἐλέησον.

Τῆς Παναγίας, ἀχράντου,
ύπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγιων
μνημονεύσαντες, ἐαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

**”Οτι σὺ εἶ ὁ Θεὸς ἡμῶν, καὶ σοὶ τὴν
δόξαν ἀναπέμπομεν, τῷ Πατρὶ καὶ τῷ
Γίῳ καὶ τῷ Ἁγίῳ Πνεύματι, νῦν καὶ ἀεὶ²
καὶ εἰς τοὺς αἰῶνας τῶν αἰώνων.**

Ἀμήν.

Κάθισμα Ἡχος α' Ο Είρμος.

**Τὸν τάφον σου Σωτήρ, στρατιῶται
τηροῦντες, νεκροὶ τῇ ἀστραπῇ, τοῦ
όφθέντος Ἀγγέλου, ἐγένοντο
κηρύττοντος, Γυναιξὶ τὴν Ἀνάστασιν. Σὲ
δοξάζομεν, τὸν τῆς φθορᾶς καθαιρέτην,**

σοὶ προσπίπτομεν, τῷ ἀναστάντι ἐκ
τάφου, καὶ μόνῳ Θεῷ ἡμῶν.

Δόξα ... Καὶ νῦν ...

Τὸν τάφον σου Σωτήρ, στρατιῶται
τηροῦντες, νεκροὶ τῇ ἀστραπῇ, τοῦ
όφθέντος Ἀγγέλου, ἐγένοντο
κηρύττοντος, Γυναιξὶ τὴν Ἀνάστασιν. Σὲ
δοξάζομεν, τὸν τῆς φθορᾶς καθαιρέτην,
σοὶ προσπίπτομεν, τῷ ἀναστάντι ἐκ
τάφου, καὶ μόνῳ Θεῷ ἡμῶν.

Ωδὴ δ', Τριωδίου Ἡχος πλ. β' Ο Είρμος.

«Τὴν ἐν Σταυρῷ σου θείαν κένωσιν,
προορῶν Ἀββακοὺμ ἔξεστηκώς ἐβόα. Σὺ
δυναστῶν διέκοψας κράτος Ἀγαθέ,
όμιλῶν τοῖς ἐν Ἀδῃ, ὡς παντοδύναμος».

Δόξα σοὶ ὁ Θεός ημών , δόξα σοί.

Ἐβδόμην σήμερον ἡγίασας, ἦν
εὐλόγησας πρίν, καταπαύσει τῶν ἔργων·
παράγεις γὰρ τὰ σύμπαντα, καὶ
καινοποιεῖς, σαββατίζων Σωτήρ μου, καὶ
ἀνακτώμενος.

Δόξα Πατρί ...

Ρωμαλαιότητι τοῦ κρείττονος,
ἐκνικήσαντός σου, τῆς σαρκὸς ἡ ψυχή
σου, διῇ ὥρηται σπαράττουσα· ἄμφω γὰρ
δεσμούς, τοῦ θανάτου καὶ Ἀδου, Λόγε τῷ
κράτει σου.

Καὶ νῦν ... Θεοτοκίον

Ο Ἀδης Λόγε συναντήσας σοι, ἐπικράνθη,
βροτὸν ὄρῶν τεθεωμένον, κατάστικτον

τοῖς μώλωψι, καὶ πανσθενουργόν, τῷ
φρικτῷ τῆς μορφῆς δέ, διαπεφώνηκεν.

Καταβασία

«Τὴν ἐν Σταυρῷ σου θείαν κένωσιν,
προορῶν Ἀββακούμ ἔξεστηκὼς ἐβόα· Σὺ
δυναστῶν διέκοψας κράτος Ἀγαθέ,
όμιλῶν τοῖς ἐν Ἀδῃ, ὡς παντοδύναμος».

Ωδὴ ε', Τριωδίου Ἡχος πλ. β' Ό Είρμος.

«Θεοφανείας σου Χριστέ, τῆς πρὸς ἡμᾶς
συμπαθῶς γενομένης, Ἡσαΐας φῶς ἴδων
ἀνέσπερον, ἐκ νυκτὸς ὄρθρίσας
ἐκραύγαζεν· Ἀναστήσονται οἱ νεκροί, καὶ
ἐγερθήσονται οἱ ἐν τοῖς μνημείοις, καὶ
πάντες οἱ ἐν τῇ γῇ ἀγαλλιάσονται».

Δόξα σοὶ ὁ Θεός ημῶν , δόξα σοί.

Νεοποιεῖς τοὺς γηγενεῖς, ὁ πλαστουργὸς
χοϊκὸς χρηματίσας, καὶ σινδῶν καὶ τάφος
ὑπεμφαίνουσι, τὸ συνόν σοι Λόγε
μυστήριον· ὁ εύσχήμων γὰρ βουλευτής,
τήν τοῦ σὲ φύσαντος βουλὴν σχηματίζει·
ἐν σοὶ μεγαλοπρεπῶς καινοποιοῦντός με.

Δόξα Πατρί ...

Διὰ θανάτου τὸ θνητόν, διὰ ταφῆς τὸ
φθαρτὸν μεταβάλλεις· ἀφθαρτίζεις γὰρ
θεοπρεπέστατα, ἀπαθανατίζων τὸ
πρόσλημμα· ἡ γὰρ σάρξ σου διαφθορὰν
οὐκ εἶδε Δέσποτα, οὐδὲ ἡ ψυχή σου εἰς
Ἄδου, ξενοπρεπῶς ἐγκαταλέλειπται.

Καὶ νῦν ... Θεοτοκίον

Ἐξ ἀλοχεύτου προελθών, καὶ λογχευθεὶς
 τὴν πλευρὰν Πλαστουργέ μου, ἐξ αὐτῆς
 εἰργάσω τὴν ἀνάπλασιν, τὴν τῆς Εὔας
 Ἀδὰμ γενόμενος, ἀφυπνώσας ὑπερφυῶς,
 ὑπνον φυσίζων, καὶ ζωὴν ἐγείρας ἐξ
 ὑπνου, καὶ τῆς φθορᾶς ὡς
 παντοδύναμος.

Καταβασία.

«Θεοφανείας σου Χριστέ, τῆς πρὸς ἡμᾶς
 συμπαθῶς γενομένης, Ἡσαΐας φῶς ἴδων
 ἀνέσπερον, ἐκ νυκτὸς ὄρθρίσας
 ἐκραύγαζεν. Ἀναστήσονται οἱ νεκροί, καὶ
 ἐγερθήσονται οἱ ἐν τοῖς μνημείοις, καὶ
 πάντες οἱ ἐν τῇ γῇ ἀγαλλιάσονται».

Ωδὴ ζ', Τριωδίου Ἡχος πλ. β' Ὁ Είρμος.

«Συνεσχέθη, ἀλλ' οὐ κατεσχέθη,
 στέρνοις κητώοις Ἰωνᾶς· σοῦ γὰρ τὸν
 τύπον φέρων, τοῦ παθόντος καὶ ταφῆ
 δοθέντος· ὡς ἐκ θαλάμου, τοῦ θηρὸς
 ἀνέθορε, προσεφώνει δὲ τῇ κουστωδίᾳ.
 Οἱ φυλασσόμενοι μάταια καὶ ψευδῆ,
 ἔλεον αὐτοῖς ἐγκατελίπετε».

Δόξα σοὶ ὁ Θεός ημῶν , δόξα σοί.

Ἀνηρέθης, ἀλλ' οὐ διηρέθης, Λόγε ἦς
 μετέσχες σαρκός· εἴ γὰρ καὶ λέλυται σου,
 ὁ ναὸς ἐν τῷ καιρῷ τοῦ πάθους· ἀλλὰ καὶ
 οὕτω μία ἦν ὑπόστασις, τῆς Θεότητος καὶ
 τῆς σαρκός σου· ἐν ἀμφοτέροις γάρ, εἴς
 ὑπάρχεις Υἱός, Λόγος τοῦ Θεοῦ, Θεὸς καὶ
 ἄνθρωπος.

Δόξα Πατρί ...

Βροτοκτόνον, ἀλλ' οὐ θεοκτόνον, ἔφυ τὸ πταῖσμα τοῦ ἄδαμ· εἰ γὰρ καὶ πέπονθέ σου, τῆς σαρκὸς ἡ χοϊκὴ ούσια, ἀλλ' ἡ Θεότης ἀπαθής διέμεινε, τὸ φθαρτὸν δὲ σου πρὸς ἀφθαρσίαν μετεστοιχείωσας, καὶ ἀφθάρτου ζωῆς, ἔδειξας πηγὴν ἐξ ἀναστάσεως.

Καὶ νῦν ... Θεοτοκίον.

Βασιλεύει, ἀλλ' οὐκ αἰωνίζει, ἄδης τοῦ γένους τῶν βροτῶν· σὺ γὰρ τεθεὶς ἐν τάφῳ, Κραταιει ζωαρχικῇ παλάμῃ, τὰ τοῦ θανάτου, κλεῖθρα διεσπάραξας, καὶ ἐκήρυξας τοῖς ἀπ' αἰῶνος ἐκεῖ καθεύδουσι λύτρωσιν ἀψευδῆ, Σῶτερ γεγονὼς νεκρῶν πρωτότοκος.

Καταβασία.

«Συνεσχέθη, ἀλλ' οὐ κατεσχέθη, στέρνοις κητώοις Ἰωνᾶς· σοῦ γὰρ τὸν τύπον φέρων, τοῦ παθόντος καὶ ταφῆ διθέντος, ὡς ἐκ θαλάμου, τοῦ θηρὸς ἀνέθορε, προσεφώνει δὲ τῇ κουστωδίᾳ· Οἱ φυλασσόμενοι μάταια καὶ ψευδῆ, ἔλεον αὐτοῖς ἐγκατελίπετε».

Ἐτι καὶ ἔτι ἐν εἰρήνῃ τοῦ Κυρίου δεηθῶμεν.

Κύριε, ἐλέησον.

Ἄντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.

Κύριε, ἐλέησον.

Τῆς Παναγίας, ἀχράντου,
ύπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγιων
μνημονεύσαντες, ἔαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

**Σὺ γὰρ εἶ ὁ Βασιλεύς τῆς εἰρήνης καὶ
Σωτήρ τῶν ψυχῶν ἡμῶν, καὶ σοὶ τὴν
δόξαν ἀναπέμπομεν, τῷ Πατρὶ καὶ τῷ
Γίῳ καὶ τῷ Ἅγιῳ Πνεύματι, νῦν καὶ ἀεὶ¹
καὶ εἰς τοὺς αἰῶνας τῶν αἰώνων.**

Ἄμήν.

Κοντάκιον ᾧχος β'

Τὴν ἄβυσσον ὁ κλείσας, νεκρὸς ὄρᾶται,
καὶ σμύρνῃ καὶ σινδόνι ἐνειλημμένος, ἐν
μνημείῳ κατατίθεται, ὡς θνητὸς ὁ
ἀθάνατος. Γυναῖκες δὲ αὐτὸν ἥλθον
μυρίσαι, κλαίουσαι πικρῶς καὶ
ἐκβοῶσαι· Τοῦτο Σάββατόν ἐστι τὸ
ύπερευλογημένον, ἐν ᾧ, Χριστὸς
ἀφυπνώσας, ἀναστήσεται τριήμερος.

Ό Οἶκος

**Ό συνέχων τὰ πάντα ἐπὶ σταυροῦ
ἀνυψώθη, καὶ θρηνεῖ πᾶσα ἡ Κτίσις,
τοῦτον βλέπουσα κρεμάμενον γυμνὸν
ἐπὶ τοῦ ξύλου, ὁ ἥλιος τὰς ἀκτῖνας**

άπέκρυψε, καὶ τὸ φέγγος οἱ ἀστέρες
ἀπεβάλλοντο, ἡ γῆ δὲ σὺν πολλῷ τῷ
φόβῳ συνεκλονεῖτο, ἡ θάλασσα ἔφυγε,
καὶ αἱ πέτραι διερρήγνυντο, μνημεῖα δὲ
πολλὰ ἡνεώχθησαν, καὶ σώματα
ἡγέρθησαν ἀγίων Ἀνδρῶν. Ἄδης κάτω
στενάζει, καὶ Ίουδαῖοι σκέπτονται
συκοφαντῆσαι Χριστοῦ τὴν Ἀνάστασιν,
τὰ δὲ Γύναια κράζουσι· Τοῦτο Σάββατόν
ἐστι τὸ ὑπερευλογημένον, ἐν ᾧ Χριστὸς
ἀφυπνώσας, ἀναστήσεται τριήμερος.

ΣΥΝΑΞΑΡΙΟΝ.

**Τῇ Δ' τοῦ αύτοῦ μηνός Μαΐου, Μνήμη
τῆς Ἅγιας Μάρτυρος Πελαγίας.**

Στίχοι.

Βοὸς τὸ χαλκούργημα πῦρ φανὲν φλέγον,
Βληθεῖσαν ἔνδον τὴν Πελαγίαν φλέγει.
Ἄμφὶ τετάρτῃ Πελαγίη καύθη βοϊ χαλκῷ.

**Τῇ αὐτῇ ἡμέρᾳ, Μνήμη τοῦ Ὁσίου
Πατρὸς ἡμῶν Ἰλαρίου τοῦ
Θαυματουργοῦ.**

Στίχοι.

"Ἐγνων τὸν Ἰλάριον ἵλαρὸν φύσει,
"Ος θαυματουργεῖ ἐν τάφῳ τεθειμένος.

**Τῷ ἀγίῳ καὶ μεγάλῳ Σαββάτῳ, τὴν
Θεόσωμον Ταφήν, καὶ τὴν εἰς Ἀδου
Κάθοδον τοῦ Κυρίου καὶ Σωτῆρος ἡμῶν
Ἰησοῦ Χριστοῦ ἐορτάζομεν δι' ᾧν τῆς**

**φθορᾶς τὸ ἡμέτερον γένος ἀνακληθέν,
πρὸς αἰωνίαν ζωὴν μεταβέβηκε.**

Στίχοι.

Μάτην φυλάττεις τὸν τάφον, κουστωδία.
Οὐ γὰρ καθέξει τύμβος αύτοζωϊαν.

**Τῇ ἀνεκφράστῳ σου συγκαταβάσει,
Χριστὲ ὁ Θεὸς ἡμῶν, ἐλέησον ἡμᾶς.
Ἄμην.**

Ωδὴ ζ', Τριωδίου Ἕχος πλ. β' Ο Είρμὸς.

«Ἀφραστὸν θαῦμα! Ὁ ἐν καμίνῳ
ρύσαμενος, τοὺς ὄσιους Παῖδας ἐκ
φλογός, ἐν τάφῳ νεκρός, ἅπνους
κατατίθεται, εἰς σωτηρίαν ἡμῶν τῶν
μελωδούντων. Λυτρωτά, ὁ Θεὸς
εὔλογητὸς εἶ».

Δόξα σοὶ ὁ Θεός, δόξα σοί.

Τετρωται Ἀδης, ἐν τῇ καρδίᾳ δεξάμενος
τὸν τρωθέντα λόγχη τὴν πλευράν, καὶ
σθένει πυρὶ θείῳ δαπανώμενος, εἰς
σωτηρίαν ἡμῶν τῶν μελωδούντων·
Λυτρωτά, ὁ Θεός εὔλογητὸς εἶ.

Δόξα σοὶ ὁ Θεός, δόξα σοί.

“Ολβιος τάφος! ἐν ἔαυτῷ γὰρ δεξάμενος,
ώς ὑπνοῦντα τὸν Δημιουργόν, ζωῆς
θησαυρός, θεῖος ἀναδέδεικται, εἰς
σωτηρίαν ἡμῶν τῶν μελωδούντων·
Λυτρωτά, ὁ Θεός εὔλογητὸς εἶ.

Δόξα Πατρί ...

Νόμῳ θανόντων, τὴν ἐν τῷ τάφῳ
κατάθεσιν, ἡ τῶν ὅλων δέχεται ζωή, καὶ
τοῦτον πηγήν, δείκνυσιν ἐγέρσεως, εἰς
σωτηρίαν ἡμῶν τῶν μελῶδούντων·
Λυτρωτά, ὁ Θεός εὐλογητὸς εἶ.

Καὶ νῦν ... Θεοτοκίον.

Μία ὑπῆρχεν, ἡ ἐν τῷ Ἀδῃ ἀχώριστος, καὶ
ἐν τάφῳ, καὶ ἐν τῇ Ἔδεμ, Θεότης Χριστοῦ,
σὺν Πατρὶ καὶ Πνεύματι, εἰς σωτηρίαν
ἡμῶν τῶν μελῶδούντων· **Λυτρωτά, ὁ
Θεὸς εὐλογητὸς εἶ.**

Καταβασία.

«Ἄφραστον θαῦμα! Ό ἐν καμίνῳ
ρυσάμενος, τοὺς ὄσίους Παῖδας ἐκ
φλογός, ἐν τάφῳ νεκρός, ἄπνους
κατατίθεται, εἰς σωτηρίαν ἡμῶν τῶν
μελῶδούντων· **Λυτρωτά, ὁ Θεὸς
εὐλογητὸς εἶ».**

Κανών α', Ωδὴ η', Τριωδίου Ἕχος πλ. β' Ο Είρμος.

«Ἐκστηθι φρίττων ούρανέ, καὶ
σαλευθήτωσαν τὰ θεμέλια τῆς γῆς· ἵδοὺ
γάρ ἐν νεκροῖς λογίζεται, ὁ ἐν ὑψίστοις
οἰκῶν, καὶ τάφῳ σμικρῷ ξενοδοχεῖται, ὃν
Παῖδες εὐλογεῖτε, Ἱερεῖς ἀνυμνεῖτε, λαὸς
ὑπερυψοῦτε, εἰς πάντας τοὺς αἰῶνας».

Δόξα σοὶ ὁ Θεός, δόξα σοί.

Λέλυται ἄχραντος ναός, τὴν πεπτωκυῖαν
δὲ συνανίστησι σκηνήν. Ἀδἀμ γάρ τῷ
προτέρῳ δεύτερος, ὁ ἐν ὑψίστοις οἰκῶν,

κατῆλθεν μέχρις Ἄδου ταμείων· ὃν
Παῖδες εύλογεῖτε, Ἱερεῖς ἀνυμνεῖτε, λαὸς
ὑπερυψοῦτε, εἰς πάντας τοὺς αἰῶνας.

Δόξα Πατρί ...

Πέπαυται τόλμα Μαθητῶν, Ἀριμαθαίας
δὲ ἀριστεύει Ἰωσήφ· νεκρὸν γὰρ καὶ
γυμνὸν Θεώμενος, τὸν ἐπὶ πάντων Θεόν,
αἴτεῖται, καὶ κηδεύει κραυγάζων· οἱ
Παῖδες εύλογεῖτε, Ἱερεῖς ἀνυμνεῖτε, λαὸς
ὑπερυψοῦτε, εἰς πάντας τοὺς αἰῶνας.

Καὶ νῦν ... Θεοτοκίον

"Ω τῶν θαυμάτων τῶν καινῶν! ὡ
ἀγαθότητος! ὡ ἀφράστου ἀνοχῆς! ἐκὼν
γὰρ ὑπὸ γῆς σφραγίζεται, ὁ ἐν ὑψίστοις
οἰκῶν, καὶ πλάνος Θεὸς συκοφαντεῖται·
ὅν Παῖδες εύλογεῖτε, Ἱερεῖς ἀνυμνεῖτε,
λαὸς ὑπερυψοῦτε, εἰς πάντας τοὺς
αἰῶνας.

**Αίνοῦμεν, εύλογοῦμεν, καὶ
προσκυνοῦμεν τὸν Κύριον.**

Καταβασία.

«Ἐκστηθι φρίττων ούρανέ, καὶ
σαλευθήτωσαν τὰ θεμέλια τῆς γῆς· ἵδοὺ
γὰρ ἐν νεκροῖς λογίζεται, ὁ ἐν ὑψίστοις
οἰκῶν, καὶ τάφῳ σμικρῷ ξενοδοχεῖται·
ὅν Παῖδες εύλογεῖτε, Ἱερεῖς ἀνυμνεῖτε,
λαὸς ὑπερυψοῦτε, εἰς πάντας τοὺς
αἰῶνας».

**Τὴν Θεοτόκον καὶ Μητέρα τοῦ Φωτός,
ἐν ὑμνοις τιμῶντες μεγαλύνωμεν.**

**Κανών α', Ωδὴ θ', Τριωδίου Ἕχος πλ. β'
Ο Είρμὸς.**

«Μὴ ἐποδύρου μου Μῆτερ, καθορῶσα
ἐν τάφῳ, ὃν ἐν γαστρὶ ἄνευ σπορᾶς,
συνέλαβες Υἱόν· ἀναστήσομαι γὰρ καὶ
δοξασθήσομαι, καὶ ὑψώσω ἐν δόξῃ,
ἀπαύστως ὡς Θεός, τοὺς ἐν πίστει καὶ
πόθῳ σὲ μεγαλύνοντας».

Δόξα σοὶ ὁ Θεός, δόξα σοί.

Ἐπὶ τῷ ξένῳ σου τόκῳ, τὰς ὄδύνας
φυγοῦσα, ὑπερφυῶς ἐμακαρίσθην,
ἄναρχε Υἱέ· νῦν δὲ σὲ Θεέ μου, ἅπνουν
ὄρῶσα νεκρόν, τῇ ρομφαίᾳ τῆς λύπης,
σπαράττομαι δεινῶς, ἀλλ' ἀνάστηθι,
ὅπως μεγαλυνθήσωμαι.

Δόξα Πατρί ...

Γῇ με καλύπτει ἐκόντα, ἀλλα φρίττουσιν
Ἄδου, οἱ πυλωροί, ἡμφιεσμένον,
βλέποντες στολήν, ἡμαγμένην Μῆτερ,
τῆς ἐκδικήσεως· τοὺς ἔχθροὺς ἐν Σταυρῷ
γάρ, πατάξας ὡς Θεός, ἀναστήσομαι
αὔθις καὶ μεγαλύνω σε.

Καὶ νῦν ... Θεοτοκίον.

Ἄγαλλιάσθω ἡ Κτίσις, εύφραινέσθωσαν
πάντες οἱ γηγενεῖς· ὁ γὰρ ἔχθρὸς
ἐσκύλευται Ἀδης, μετὰ μύρων Γυναῖκες
προσυπαντάτωσαν, τὸν Ἀδὰμ σὺν τῇ

Εὕα, λυτροῦμαι παγγενῆ, καὶ τῇ τρίτῃ
ἡμέρᾳ ἔξαναστήσομαι.

Καταβασία.

«Μὴ ἐποδύρου μου Μῆτερ, καθορῶσα
ἐν τάφῳ, ὃν ἐν γαστρὶ ἄνευ σπορᾶς,
συνέλαβες Υἱόν· ἀναστήσομαι γὰρ καὶ
δοξασθήσομαι, καὶ ύψώσω ἐν δόξῃ,
ἀπαύστως ὡς Θεός, τοὺς ἐν πίστει καὶ
πόθῳ σε μεγαλύνοντας».

**Μετὰ ταῦτα ἀρχόμεθα ψάλλειν μετὰ
μέλους τὰ ἐπόμενα Τροπάρια, ἥτοι τὰ
Ἐγκώμια, μετὰ τοῦ Ἄμώμου, εἰς στάσεις
τρεῖς, λέγοντες ἀνὰ Στίχον ἐξ αὐτοῦ μεθ'
ἐν ἕκαστον Τροπάριον. Ἐκφωνεῖ δὲ ὁ
πρῶτος Χορός.**

ΣΤΑΣΙΣ ΠΡΩΤΗ Ἡχος πλ. α'.

Εὔλογητὸς εἶ, Κύριε, δίδαξόν με τὰ
δικαιώματά σου.

Μακάριοι οἱ ἄμωμοι ἐν ὀδῷ, οἱ
πορευόμενοι ἐν νόμῳ Κυρίου.

Τά Ἐγκώμια.

Ἡ ζωὴ ἐν τάφῳ, κατετέθης Χριστέ, καὶ
Ἄγγέλων στρατιαὶ ἔξεπλήττοντο,
συγκατάβασιν δοξάζουσαι τὴν σήν.

**Μακάριοι οἱ ἔξερευνῶντες τὰ μαρτύρια
αὐτοῦ, ἐν ὅλῃ καρδίᾳ ἐκζητήσουσιν
αὐτόν.**

Ἡ ζωὴ πῶς θνήσκεις; πῶς καὶ τάφῳ

οίκεῖς; τοῦ θανάτου τὸ βασίλειον λύεις
δέ, καὶ τοῦ Ἀδου τοὺς νεκροὺς
έξανιστᾶς.

**Οὐ γὰρ οἱ ἔργαζόμενοι τὴν ἀνομίαν, ἐν
ταῖς ὁδοῖς αύτοῦ ἐπορεύθησαν.**

Μεγαλύνομέν σε, Ἰησοῦ Βασιλεῦ, καὶ
τιμῶμεν τὴν Ταφὴν καὶ τὰ Πάθη σου, δι'
ῶν ἔσωσας ἡμᾶς ἐκ τῆς φθορᾶς.
**Σὺ ἐνετείλω τὰς ἐντολάς σου, τοῦ
φυλάξασθαι σφόδρα.**

Μέτρα γῆς ὁ στήσας, ἐν σμικρῷ
κατοικεῖς, Ἰησοῦ παμβασιλεῦ τάφῳ
σήμερον, ἐκ μνημάτων τοὺς θανέντας
ἀνιστῶν.

**"Οφελον κατευθυνθείησαν αἱ ὁδοί μου...
Ιησοῦ Χριστέ μου, Βασιλεῦ τοῦ παντός,
τί ζητῶν τοῖς ἐν τῷ Ἀδῃ ἐλήλυθας; ἢ τὸ
γένος ἀπολῦσαι τῶν βροτῶν;
Τότε οὐ μὴ αἰσχυνθῶ ἐν τῷ με
ἐπιβλέπειν..."**

Ό Δεσπότης πάντων, καθορᾶται νεκρός,
καὶ ἐν μνήματι καινῷ κατατίθεται, ὁ
κενώσας τὰ μνημεῖα τῶν νεκρῶν.
**'Εξομολογήσομαι σοι ἐν εὔθυτηι
καρδίας...**

Ή ζωὴ ἐν τάφῳ κατετέθης Χριστέ, καὶ
θανάτῳ σου τὸν θάνατον ὥλεσας, καὶ
ἐπήγασας τῷ Κόσμῳ, τὴν ζωήν.

**Τὰ δικαιώματά σου φυλάξω, μή με
έγκαταλίπης ἔως σφόδρα.**

Μετὰ τῶν κακούργων, ὡς κακοῦργος

Χριστέ, ἐλογίσθης δικαιῶν ἡμᾶς
ἄπαντας, κακουργίας τοῦ ἀρχαίου
πτερνιστοῦ.

**Ἐν τίνι κατορθώσει νεώτερος τὴν ὁδὸν
αύτοῦ;**

Ο ὥραῖος κάλλει, παρὰ πάντας βροτούς,
ώς ἀνείδεος νεκρὸς καταφαίνεται, ὁ τὴν
φύσιν ὥραῖσας τοῦ παντός.

**Ἐν ὅλῃ καρδίᾳ μου ἔξεζήτησά σε, μὴ
ἀπώσῃ με ἀπὸ τῶν ἐντολῶν σου.**

Ἄδης πῶς ὑποίσει, Σῶτερ παρουσίαν
τὴν σήν, καὶ μὴ θᾶττον συνθλασθείη
σκοτούμενος, ἀστραπῆς φωτός σου
αἴγλη ἐκτυφλωθείς;

**Ἐν τῇ καρδίᾳ μου ἔκρυψα τὰ λόγια σου,
ὅπως ἂν μὴ ἀμάρτω σοι.**

Ίησοῦ γλυκύ μοι, καὶ σωτήριον φῶς,
τάφω πῶς ἐν σκοτεινῷ κατακέκρυψαι;
ῷ ἀφάτου, καὶ ἀρρήτου ἀνοχῆς!

**Εὐλογητὸς εἶ Κύριε, δίδαξόν με τὰ
δικαιώματά σου.**

Ἀπορεῖ καὶ φύσις, νοερὰ καὶ πληθύς, ἡ
ἀσώματος Χριστὲ τὸ μυστήριον, τῆς
ἀφράστου καὶ ἀρρήτου σου ταφῆς.

**Ἐν τοῖς χείλεσί μου ἔξήγγειλα πάντα τὰ
κρίματα τοῦ στόματός σου.**

“Ω θαυμάτων ξένων! Ὡ πραγμάτων
καινῶν! Ο πνοῆς μοι χορηγὸς ἄπνους
φέρεται, κηδευόμενος χερσὶ τοῦ Ἰωσήφ.

**Ἐν τῇ ὁδῷ τῶν μαρτυρίων σου
έτέρφθην...**

Καὶ ἐν τάφῳ ἔδυς, καὶ τῶν κόλπων
 Χριστὲ τῶν πατρώων ούδαμῶς
 ἀπεφοίτησας, τοῦτο ξένον καὶ
 παράδοξον ὄμοῦ.

**Ἐν ταῖς ἐντολαῖς σου ἀδολεσχήσω, καὶ
 κατανοήσω τὰς ὁδούς σου.**

Ἄληθὴς καὶ πόλου, καὶ τῆς γῆς Βασιλεύς,
 εἰ καὶ τάφῳ σμικροτάτῳ συγκέκλεισαι,
 ἐπεγνώσθης πάσῃ κτίσει Ἰησοῦ.

**Ἐν τοῖς δικαιώμασί σου μελετήσω, οὐκ
 ἐπιλήσομαι τῶν λόγων σου.**

Σοῦ τεθέντος τάφῳ, πλαστουργέτα
 Χριστέ, τὰ τοῦ Ἀδου ἐσαλεύθη θεμέλια,
 καὶ μνημεῖα ἡνεώχθη τῶν βροτῶν.

**Ἀνταπόδος τῷ δούλῳ σου, ζῆσόν με, καὶ
 φυλάξω τοὺς λόγους σου.**

Ο τὴν γῆν κατέχων, τῇ δρακὶ νεκρωθείς,
 σαρκικῶς ὑπὸ τῆς γῆς νῦν συνέχεται,
 τοὺς νεκροὺς λυτρῶν τῆς Ἀδου συνοχῆς.
**Ἀποκάλυψον τοὺς ὄφθαλμούς μου, καὶ
 κατανοήσω τὰ θαυμάσια ἐκ τοῦ νόμου
 σου.**

**Ἐκ φθορᾶς ἀνέβης, ἡ ζωή μου Σωτήρ,
 σοῦ θανόντος καὶ νεκροῖς
 προσφοιτήσαντος, καὶ συνθλάσαντος
 τοῦ Ἀδου τοὺς μοχλούς.**

**Πάροικος ἐγώ είμι ἐν τῇ γῇ, μὴ
 ἀποκρύψῃς ἀπ' ἐμοῦ τὰς ἐντολάς σου.**
**Ως φωτὸς λυχνία, νῦν ἡ σάρξ τοῦ Θεοῦ,
 ὑπὸ γῆν ὡς ὑπὸ μόδιον κρύπτεται, καὶ
 διώκει τὸν ἐν Ἀδῃ σκοτασμόν.**

**Ἐπεπόθησεν ἡ ψυχή μου, τοῦ
ἐπιθυμῆσαι τὰ κρίματά σου ἐν παντὶ¹
καιρῷ.**

**Νοερῶν συντρέχει, στρατιῶν ἡ πληθύς,
Ίωσὴφ καὶ Νικοδήμῳ συστεῖλαί σε, τὸν
ἀχώρητον ἐν μνήματι σμικρῷ.**

**Ἐπετίμησας ὑπερηφάνοις, ἐπικατάρατοι
οἱ ἐκκλίνοντες ἀπὸ τῶν ἐντολῶν σου.**

**Νεκρωθεὶς βουλήσει, καὶ τεθεὶς ὑπὸ²
γῆν, ζωοβρύτα Ἰησοῦ μου ἐζώωσας,
νεκρωθέντα παραβάσει με πικρᾶ.**

**Περίελε ἀπ' ἐμοῦ ὄνειδος καὶ
ἔξουδένωσιν...**

**Ἡλλοιοῦτο πᾶσα, κτίσις πάθει τῷ σῷ·
πάντα γάρ σοι Λόγε συνέπασχον,
συνοχέα σε γινώσκοντα παντός.**

**Καὶ γὰρ ἐκάθησαν ἄρχοντες, καὶ κατ'
ἐμοῦ κατελάλουν...**

**Τῆς ζωῆς τὴν πέτραν ἐν κοιλίᾳ λαβών,
Ἄδης ὁ παμφάγος ἐξήμεσεν, ἐξ αἰῶνος
οὓς κατέπιε νεκρούς.**

**Καὶ γὰρ τὰ μαρτύριά σου μελέτη μού
ἐστι...**

**Ἐν καινῷ μνημείῳ, κατετέθης Χριστέ,
καὶ τὴν φύσιν τῶν βροτῶν ἀνεκαίνισας,
ἀναστὰς Θεοπρεπῶς ἐκ τῶν νεκρῶν.**

**Ἐκολλήθη τῷ ἐδάφει ἡ ψυχή μου, ζῆσόν
με κατὰ τὸν λόγον σου.**

**Ἐπὶ γῆς κατῆλθες, ἵνα σώσης Ἀδάμ, καὶ
ἐν γῇ μὴ εύρηκὼς τοῦτον Δέσποτα,
μέχρις Ἄδου κατελήλυθας ζητῶν.**

**Τὰς ὄδούς μου ἔξήγγειλα, καὶ
ἐπήκουσάς μου, δίδαξόν με τὰ
δικαιώματά σου.**

Συγκλονεῖται φόβῳ, πᾶσα Λόγε ἡ γῆ,
καὶ Φωσφόρος τὰς ἀκτῖνας ἀπέκρυψε,
τοῦ μεγίστου γῆ κρυβέντος σου φωτός.
Όδὸν δικαιωμάτων σου συνέτισόν με...

‘Ως βροτὸς μὲν θνήσκεις, ἐκουσίως
Σωτήρ, ὡς Θεὸς δὲ τοὺς θνητοὺς
ἔξανέστησας, ἐκ μνημάτων καὶ βυθοῦ
ἀμαρτιῶν.

**Ἐνύσταξεν ἡ ψυχή μου ἀπὸ ἀκηδίας,
βεβαίωσόν με ἐν τοῖς λόγοις σου.**

Δακρυρρόους θρήνους, ἐπὶ σὲ ἡ Ἄγνη,
μητρικῶς ὡς Ἰησοῦ ἐπιρραίνουσα,
ἀνεβόα· Πῶς κηδεύσω σε Υἱὲ;

Όδὸν ἀδικίας ἀπόστησον ἀπ' ἐμοῦ...

“Ωσπερ σίτου κόκκος, ὑποδὺς κόλπους
γῆς, τὸν πολύχουν ἀποδέδωκας
ἄσταχυν, ἀναστήσας τοὺς βροτοὺς τοὺς
έξ, Ἄδαμ.

**Όδὸν ἀληθείας ἡρετισάμην, καὶ τὰ
κρίματά σου οὐκ ἐπελαθόμην.**

‘Υπὸ γῆν ἐκρύβης, ὥσπερ ἥλιος νῦν, καὶ
νυκτὶ τῇ τοῦ θανάτου κεκάλυψαι, ἀλλ'
ἀνάτειλον φαιδρότερον Σωτήρ.

Έκολλήθην τοῖς μαρτυρίοις σου, Κύριε...

‘Ως ἥλιου δίσκον, ἡ σελήνη Σωτήρ,
ἀποκρύπτει, καὶ σὲ τάφος νῦν ἔκρυψεν,
ἐκλιπόντα τοῦ θανάτου σαρκικῶς.

Όδὸν ἐντολῶν σου ἔδραμον, ὅταν

έπλάτυνας τὴν καρδίαν μου.

Ἡ ζωὴ Θανάτου, γευσαμένη Χριστός, ἐκ Θανάτου τοὺς βροτοὺς ἡλευθέρωσε, καὶ τοῖς πᾶσι νῦν δωρεῖται τὴν ζωήν.

Νομοθέτησόν με, Κύριε, τὴν ὁδὸν τῶν δικαιωμάτων σου, καὶ ἐκζητήσω αὐτὴν διὰ παντός.

Νεκρωθέντα πάλαι, τὸν Ἄδαμ φθονερῶς, ἐπανάγεις πρὸς ζωὴν τῇ νεκρώσει σου, νέος Σῶτερ ἐν σαρκὶ φανεὶς Ἄδαμ.

Συνέτισόν με, καὶ ἔξερευνήσω τὸν νόμον σου...

Νοεραί σε τάξεις, ἡπλωμένον νεκρόν, καθορῶσαι δι' ἡμᾶς ἔξεπλήττοντο, καλυπτόμεναι ταῖς πτέρυξι Σωτήρ. Ὁδήγησόν με ἐν τῇ τρίβῳ τῶν ἐντολῶν σου, ὅτι αὐτὴν ἡθέλησα.

Καθελὼν σε Λόγε, ἀπὸ ξύλου νεκρόν, ἐν μνημείῳ Ἰωσὴφ νῦν κατέθετο. Ἄλλ' ἀνάστα σώζων πάντας ὡς Θεός.

Κλῖνον τὴν καρδίαν μου εἰς τὰ μαρτύριά σου, καὶ μὴ εἰς πλεονεξίαν.

Τῶν Ἀγγέλων Σῶτερ, χαρμονὴ πεφυκώς, νῦν καὶ λύπης τούτοις γέγονας αἴτιος, καθορώμενος σαρκὶ ἄπνους νεκρός.

Ἄποστρεψόν τοὺς ὄφθαλμούς μου, τοῦ μὴ ἴδεῖν ματαιότητα, ἐν τῇ ὁδῷ σου ζῆσόν με.

‘Υψωθεὶς ἐν ξύλῳ, καὶ τοὺς ζῶντας βροτούς, συνυψοῖς, ὑπὸ τὴν γῆν δὲ

γενόμενος, τοὺς κειμένους δ' ὑπ' αὐτὴν
έξανιστᾶς.

**Στῆσον τῷ δούλῳ σου τὸ λόγιόν σου εἰς
τὸν φόβον σου.**

“Ωσπερ λέων Σῶτερ, ἀφυπνώσας σαρκί,
ῶς τις σκύμνος ὁ νεκρὸς ἔξανίστασαι,
ἀποθέμενος τὸ γῆρας της σαρκός.

**Περίελε τὸν ὄνειδισμόν μου, ὃν
ὑπώπτευσα...**

Τὴν πλευρὰν ἐνύγης, ὁ πλευρὰν
εἰληφώς, τοῦ Ἀδὰμ ἐξ ἦς τὴν Εὕαν
διέπλασας, καὶ ἔξεβλυσας κρουνοὺς
καθαρτικούς.

**Ίδοὺ ἐπεθύμησα τὰς ἐντολάς σου, ἐν τῇ
δικαιοσύνῃ σου ζῆσόν με.**

Ἐν κρυπτῷ μὲν πάλαι, θύεται ὁ ἀμνός,
σὺ δ' ὑπαίθριος τυθεὶς ἀνεξίκακε,
πᾶσαν κτίσιν ἀπεκάθηρας Σωτήρ.

Καὶ ἔλθοι ἐπ' ἐμὲ τὸ ἔλεός σου, Κύριε...

Τίς ἔξείποι τρόπον, φρικτὸν ὅντως
καινόν· ὁ δεσπόζων γὰρ τῆς Κτίσεως
σήμερον, πάθος δέχεται, καὶ θνήσκει δι'
ἡμᾶς.

**Καὶ ἀποκριθήσομαι τοῖς ὄνειδίζουσί μοι
λόγον, ὅτι ἥλπισα ἐπὶ τοῖς λόγοις σου.**

‘Ο ζωῆς ταμίας, πῶς ὄρᾶται νεκρός;
ἐκπληττόμενοι οἱ Ἀγγελοι ἔκραζον, πῶς
δ' ἐν μνήματι συγκλείεται Θεός:

**Καὶ μὴ περιέλης ἐκ τοῦ στόματός μου
λόγον ἀληθείας ἔως σφόδρα...**

Λογχονύκτου Σῶτερ, ἐκ πλευρᾶς σου

ζωήν, τῇ ζωῇ τῇ ἐκ ζωῆς ἔξωσάσῃ με,
ἐπιστάζεις καὶ ζωοῖς με σὺν αὐτῇ.

**Καὶ φυλάξω τὸν νόμον σου διαπαντὸς
εἰς τὸν αἰῶνα, καὶ εἰς τὸν αἰῶνα τοῦ
αἰῶνος.**

Ἄπλωθεὶς ἐν ξύλῳ, συνηγάγω βροτούς,
τὴν πλευράν σου δὲ νυγεὶς τὴν
ζωήρρητον, πᾶσιν ἄφεσιν πηγάζεις
Ίησοῦ.

**Καὶ ἐπορευόμην ἐν πλατυσμῷ, ὅτι τὰς
ἐντολάς σου ἔξεζήτησα.**

Ο εὔσχήμων Σῶτερ, σχηματίζει φρικτῶς,
καὶ κηδεύει ώς νεκρὸν εὔσχημόνως σε,
καὶ θαμβεῖται σου τὸ σχῆμα τὸ φρικτόν.

**Καὶ ἐλάλουν ἐν τοῖς μαρτυρίοις σου
ἐναντίον βασιλέων, καὶ οὐκ ἡσχυνόμην.
Ὑπὸ γῆν βουλήσει, κατελθὼν ώς θνητός,
ἐπανάγεις ἀπὸ γῆς πρὸς οὐράνια, τοὺς
ἔκειθεν πεπτωκότας Ίησοῦ.**

**Καὶ ἐμελέτων ἐν ταῖς ἐντολαῖς σου, ἃς
ἡγάπησα σφόδρα.**

Κᾶν νεκρὸς ὠράθης, ἀλλὰ ζῶν ώς Θεός,
ἐπανάγεις ἀπὸ γῆς πρὸς οὐράνια, τοὺς
ἔκειθεν πεπτωκότας Ίησοῦ.

**Καὶ ἥρα τὰς χεῖράς μου πρὸς τὰς
ἐντολάς σου, ἃς ἡγάπησα.**

Κᾶν νεκρὸς ὠράθης, ἀλλὰ ζῶν ώς Θεός,
νεκρωθέντας τοὺς βροτοὺς ἀνεζώωσας,
τὸν ἐμὸν ἀπονεκρώσας νεκρωτήν.

**Καὶ ἡδολέσχουν ἐν τοῖς δικαιώμασί
σου.**

"Ω χαρὰς ἔκείνης! ὡς πολλῆς ἡδονῆς! ἦς
 περ τοὺς ἐν Ἀδῃ πεπλήρωσας, ἐν
 πυθμέσι φῶς ἀστράψας ζοφεροῖς.
**Μνήσθητι τῶν λόγων σου τῷ δούλῳ
 σου...**

Προσκυνῶ τὸ Πάθος, ἀνυμνῶ τὴν
 Ταφήν, μεγαλύνω σου τὸ κράτος
 Φιλάνθρωπε, δι' ᾧ λέλυμαι παθῶν
 φθοροποιῶν.

**Αὕτη με παρεκάλεσεν ἐν τῇ ταπεινώσει
 μου...**

Κατὰ σοῦ ῥομφαία, ἐστιλβοῦτο Χριστέ,
 καὶ ῥομφαία ἴσχυροῦ μὲν ἀμβλύνεται,
 καὶ ῥομφαία δὲ τροποῦται τῆς Ἐδέμ.

**Ύπερήφανοι παρηνόμουν ἔως
 σφόδρα...**

Ἡ Ἄμνὰς τὸν Ἀρνα, βλέπουσα ἐν σφαγῇ,
 ταῖς αἰκίσι βαλλομένη ἡλάλαζε,
 συγκινοῦσα καὶ τὸ ποίμνιον βοᾶν.
**Ἐμνήσθην τῶν κριμάτων σου ἀπ'
 αἰῶνος, Κύριε, καὶ παρεκλήθην.**

Κᾶν ἐνθάπτη τάφῳ, κᾶν εἰς Ἀδου μολῆς,
 ἀλλὰ Σῶτερ καὶ τοὺς τάφους ἐκένωσας,
 καὶ τὸν Ἀδην ἀπεγύμνωσας Χριστέ.
**Ἀθυμία κατέσχε με ἀπὸ ἀμαρτωλῶν,
 τῶν ἐγκαταλιμπανόντων τὸν νόμον
 σου.**

Ἐκουσίως Σῶτερ, κατελθὼν ὑπὸ γῆν,
 νεκρωθέντας τοὺς βροτοὺς ἀνεζώωσας,
 καὶ ἀνήγαγες ἐν δόξῃ πατρικῆ.
Ψαλτὰ ἦσάν σοι τὰ δικαιώματά σου...

Τῆς Τριάδος ὁ εῖς, ἐν σαρκὶ δι' ἡμᾶς,
ἐπονείδιστον ὑπέμεινε θάνατον, φρίττει
ἢλιος, καὶ τρέμει δὲ ἡ γῆ.

Ἐμνήσθην ἐν νυκτὶ τοῦ ὀνόματός σου,
Κύριε...

Ως πικρᾶς ἐκ κρήνης, τῆς Ἰούδα φυλῆς,
οἱ ἀπόγονοι ἐν λάκκῳ κατέθεντο, τὸν
τροφέα μανναδότην Ἰησοῦν.

**Αὕτη ἐγενήθη μοι, ὅτι τὰ δικαιώματά
σου ἔξεζήτησα.**

Ο Κριτὴς ὡς κριτός, πρὸ Πιλάτου κριτοῦ,
καὶ παρίστατο καὶ θάνατον ἄδικον,
κατεκρίθη διὰ ξύλου σταυρικοῦ.

**Μερίς μου εἶ, Κύριε, εἴπα τοῦ
φυλάξασθαι τὸν νόμον σου.**

Ἄλαζὼν Ἰσραὴλ, μιαιφόνε λαέ, τί παθῶν
τὸν Βαραββᾶν ἡλευθέρωσας; τὸν
Σωτῆρα δὲ παρέδωκας Σταυρῷ;

**Ἐδεήθην τοῦ προσώπου σου ἐν ὅλῃ
καρδίᾳ μου, ἐλέησόν με κατὰ τὸ λόγιόν
σου.**

Ο χειρί σου πλάσας, τὸν Ἀδὰμ ἐκ τῆς
γῆς, δι' αὐτὸν τῇ φύσει γέγονας
ἄνθρωπος, καὶ ἐσταύρωσαι βουλήματι
τῷ σῷ.

**Διελογισάμην τὰς ὄδούς σου, καὶ
ἐπέστρεψα τοὺς πόδας μου εἰς τὰ
μαρτύριά σου.**

Ὑπακούσας Λόγε, τῷ ἴδιῳ Πατρί, μέχρις
Ἄδου τοῦ δεινοῦ καταβέβηκας, καὶ
ἀνέστησας τὸ γένος τῶν βροτῶν.

**Ήτοιμάσθην, καὶ οὐκ ἐταράχθην, τοῦ
φυλάξασθαι τὰς ἐντολάς σου.**

**Οἵμοι φῶς τοῦ Κόσμου! οἵμοι φῶς τὸ
έμόν! Ἰησοῦ μου ποθεινότατε ἔκραζεν, ἡ
Παρθένος Θρηνωδοῦσα γοερῶς.
Σχοινία ἀμαρτωλῶν περιεπλάκησάν
μοι, καὶ τοῦ νόμου σου οὐκ
ἐπελαθόμην.**

**Φθονουργέ, φονουργέ, καὶ ἀλάστορ
λαέ, κᾶν σινδόνας καὶ αύτὸ τὸ
σουδάριον, αἰσχύνθητι, ἀναστάντος τοῦ
Χριστοῦ.**

**Μεσονύκτιον ἔξηγειρόμην, τοῦ
έξομολογεῖσθαί σοι ἐπὶ τὰ κρίματα τῆς
δικαιοσύνης σου.**

**Δεῦρο δὴ μιαρέ, φονευτὰ μαθητά, καὶ
τὸν τρόπον τῆς κακίας σου δεῖξόν μοι,
δι' ὃν γέγονας προδότης τοῦ Χριστοῦ.**

**Μέτοχος ἐγώ εἴμι πάντων τῶν
φοβουμένων σε...**

**Ως φιλάνθρωπός τίς, ὑποκρίνῃ μωρὲ καὶ
τυφλὲ πανωλεθρότατε ἄσπονδε, ὁ τὸ
μύρον πεπρακὼς διὰ τιμῆς.**

**Τοῦ ἐλέους σου, Κύριε, πλήρης ἡ γῆ...
Οὐρανίου μύρου, ποίαν ἔσχες τιμήν,
τοῦ τιμίου τί ἐδέξω ἀντάξιον, λύσσαν
εὔρες καταρώτατε Σατάν.**

**Χρηστότητα ἐποίησας μετὰ τοῦ δούλου
σου, Κύριε, κατὰ τὸν λόγον σου.**

**Εἰ φιλόπτωχος εἶ, καὶ τὸ μύρον λυπῆ,
κενουμένου είς ψυχῆς ἰλαστήριον, πῶς**

χρυσῶ ἀπεμπολεῖς τὸν Φωταυγῆ;
 Χρηστότητα καὶ παιδείαν καὶ γνῶσιν
 δίδαξόν με, ὅτι ταῖς ἐντολαῖς σου
 ἐπίστευσα.

὾ Θεὲ καὶ Λόγε, ὡς χαρὰ ἡ ἐμή, πῶς
 ἐνέγκω σου ταφὴν τὴν τριήμερον; νῦν
 σπαράττομαι τὰ σπλάγχνα μητρικῶς.

Πρὸ τοῦ με ταπεινωθῆναι, ἔγὼ
 ἐπλημμέλησα...

Τίς μοι δώσει ὕδωρ, καὶ δακρύων
 πηγάς, ἡ Θεόνυμφος Παρθένος
 ἐκραύγαζεν, ἵνα κλαύσω τὸν γλυκύν
 μου Ἰησοῦν;

Χριστὸς εἶ σύ, Κύριε, καὶ ἐν τῇ
 χρηστότητί σου δίδαξόν με τὰ
 δικαιώματά σου.

Ὦ βουνοὶ καὶ νάπαι, καὶ ἀνθρώπων
 πληθύς, κλαύσατε καὶ πάντα
 θρηνήσατε, σὺν ἐμοὶ τῇ τοῦ Θεοῦ ἡμῶν
 Μητρί.

Ἐπληθύνθη ἐπ' ἐμὲ ἀδικία
 ὑπερηφάνων...

Πότε ἴδω Σῶτερ, σὲ τὸ ἄχρονον φῶς, τὴν
 χαρὰν καὶ ἡδονὴν τῆς καρδίας μου; ἡ
 Παρθένος ἀνεβόα γοερῶς.

Ἐτυρώθη ὡς γάλα ἡ καρδία αὐτῶν, ἔγὼ
 δὲ τὸν νόμον σου ἐμελέτησα.

Κὰν ὡς πέτρα Σῶτερ, ἡ ἀκρότομος σύ,
 κατεδέξω τὴν τομήν, ἀλλ' ἐπήγασας,
 ζῶν τὸ ῥείθρον ὡς πηγὴ ὃν τῆς ζωῆς.
 Ἀγαθόν μοι ὅτι ἐταπείνωσάς με, ὅπως

ἄν μάθω τὰ δικαιώματά σου.

΄Ως ἐκ κρήνης μιᾶς, τὸν διπλοῦν
ποταμόν, τῆς πλευρᾶς σου προχεούσης
ἀρδόμενοι, τὴν ἀθάνατον καρπούμεθα
ζωήν.

Ἄγαθός μοι ὁ νόμος τοῦ στόματός σου
ύπὲρ χιλιάδας χρυσίου καὶ ἀργυρίου.

Θέλων ὕφθης Λόγε, ἐν τῷ τάφῳ νεκρός,
ἀλλὰ ζῆς, καὶ τοὺς βροτοὺς ὡς
προείρηκας, ἀναστάσει σου Σωτήρ μου
ἐγερεῖς.
Δόξα ...

Άνυμνοῦμεν Λόγε σὲ τὸν πάντων Θεόν,
σὺν Πατρὶ καὶ τῷ Ἁγίῳ σου Πνεύματι,
καὶ δοξάζομεν τὴν θείαν σου Ταφήν.

Καὶ νῦν ... Θεοτοκίον.

Μακαρίζομέν σε, Θεοτόκε ἀγνή, καὶ
τιμῶμεν τὴν Ταφὴν τὴν τριήμερον, τοῦ
Υἱοῦ σου καὶ Θεοῦ ἡμῶν πιστῶς.

Καὶ πάλιν τὸ πρῶτον Τροπάριον.

΄Η ζωὴ ἐν τάφῳ, κατετέθης Χριστέ, καὶ
Ἄγγέλων στρατιαὶ ἔξεπλήττοντο,
συγκατάβασιν δοξάζουσαι τὴν σήν.

”Ετι καὶ ᾔτι ἐν εἰρήνῃ τοῦ Κυρίου
δεηθῶμεν.

Κύριε, ἐλέησον.

΄Αντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ χάριτι.

Κύριε, ἐλέησον.

Τῆς Παναγίας, ἀχράντου,
ύπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγιων
μνημονεύσαντες, ἔαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

“Οτι εὐλόγηται σου τὸ ὄνομα, καὶ
δεδόξασται σου ἡ βασιλεία τοῦ Πατρός,
καὶ τοῦ Υἱοῦ, καὶ τοῦ ἀγίου Πνεύματος,
νῦν, καὶ ἀεί, καὶ εἰς τοὺς αἰῶνας τῶν
αἰώνων.

Ἄμην.

**Καὶ θυμιάσαντος τοῦ Ἱερέως, ἀρχόμεθα
τῆς δευτέρας στάσεως**

ΣΤΑΣΙΣ ΔΕΥΤΕΡΑ Ἡχος πλ. α'.

”Ἄξιόν ἐστι, μεγαλύνειν σε τὸν Ζωοδότην,
τὸν ἐν τῷ Σταυρῷ τὰς χεῖρας ἐκτείναντα,
καὶ συντρίψαντα τὸ κράτος τοῦ ἔχθροῦ.
**Αἱ χεῖρές σου ἐποίησάν με, καὶ ἔπλασάν
με, συνέτισόν με, καὶ μαθήσομαι τὰς
ἐντολάς σου.**

”Ἄξιόν ἐστι, μεγαλύνειν σε τὸν πάντων
Κτίστην· τοῖς σοῖς γὰρ παθήμασιν
ἔχομεν, τὴν ἀπάθειαν ῥυσθέντες τῆς
φθιρᾶς.

**Οἱ φοβούμενοί σε ὅψονται με, καὶ
εὐφρανθήσονται, ὅτι εἰς τοὺς λόγους
σου ἐπήλπισα.**

”Εφριξεν ἡ γῆ, καὶ ὁ ἥλιος Σῶτερ ἐκρύβη,
σοῦ τοῦ ἀνεσπέρου φέγγους Χριστέ,
δύσαντος ἐν τάφῳ σωματικῶς.

”Ἐγνων, Κύριε, ὅτι δικαιοσύνη τὰ
κρίματά σου, καὶ ἀληθείᾳ ἐταπείνωσάς
με.

”Υπνωσας Χριστέ, τὸν φυσίζων ὕπνον
ἐν τάφῳ, καὶ βαρέως ὕπνου ἔξήγειρας,
τοῦ τῆς ἀμαρτίας, τὸ τῶν ἀνθρώπων
γένος.

Γενηθήτω δὴ τὸ ἔλεός σου τοῦ
παρακαλέσαι με, κατὰ τὸ λόγιόν σου τῷ
δούλῳ σου.

Μόνη γυναικῶν, χωρὶς πόνον ἔτεκόν σε
Τέκνον, πόνους δὲ νῦν φέρω πάθει τῷ
σῷ, ἀφορήτους, ἔλεγεν ἡ Σεμνή.
Ἐλθέτωσάν μοι οἱ οἰκτιρμοί σου, καὶ
ζήσομαι...

”Ανω σε Σωτήρ, ἀχωρίστως τῷ Πατρὶ¹
συνόντα, κάτω δὲ νεκρὸν ἡπλωμένον
γῆ, φρίττουσιν ὄρῶντα τὰ Σεραφίμ.

Αἰσχυνθήτωσαν ὑπερήφανοι, ὅτι
ἀδίκως ἡνόμησαν εἰς ἐμέ...

’Ρήγνυται ναοῦ, καταπέτασμα τῇ σῇ
σταυρώσει, κρύπτουσι φωστῆρες Λόγε
τὸ φῶς, σοῦ κρυβέντος” Ήλιε ὑπὸ γῆν.
Ἐπιστρεψάτωσάν με οἱ φοβούμενοί σε,
καὶ οἱ γινώσκοντες τὰ μαρτύριά σου.

Γῆς ὁ καταρχάς, μόνω νεύματι πήξας τὸν
γῦρον, ἄπνους ὡς βροτὸς καθυπέδυ
γῆν· φρίξον τῷ θεάματι οὐρανέ.

Γενηθήτω ἡ καρδία μου ἄμωμος ἐν τοῖς δικαιώμασί σου, ὅπως ἂν μὴ αἰσχυνθῶ.
”Εδυς ὑπὸ γῆν ὁ τὸν ἄνθρωπον χειρί σου πλάσας, ἵν' ἔξαναστήσης τοῦ πτώματος, τῶν βροτῶν τὰ στίφη, πανσθενεστάτῳ κράτει.

’Εκλείπει εἰς τὸ σωτήριόν σου ἡ ψυχή μου...

Θρῆνον Ἱερόν, δεῦτε ἄσωμεν Χριστῷ θανόντι, ὡς αἱ Μυροφόροι γυναῖκες πρίν, ἵνα καὶ τὸ Χαῖρε ἀκουσώμεθα σὺν αὐταῖς.

’Εξέλιπον οἱ ὄφθαλμοί μου εἰς τὸ λόγιόν σου...

Μύρον ἀληθῶς, σὺ ἀκένωτον ὑπάρχεις Λόγε· ὅθεν σοι καὶ μύρα προσέφερον, Μυροφόροι μύρα ζῶντι Θεῷ

”Οτι ἐγενήθην ὡς ἀσκὸς ἐν πάχνῃ, τὰ δικαιώματά σου οὐκ ἐπελαθόμην.

”Ἄδου μὲν ταφείς, τὰ βασίλεια Χριστὲ συντρίβεις, θάνατον θανάτῳ δὲ θανατοῖς, καὶ φθορᾶς λυτροῦσαι τοὺς γηγενεῖς.

Πόσαι εἰσὶν αἱ ἡμέραι τοῦ δούλου σου;
’Ρεῖθρα τῆς ζωῆς, ἡ προχέουσα Θεοῦ σοφία, τάφον ὑπεισδῦσα ζωοποιεῖ, τοὺς ἐν τοῖς ἀδύτοις Ἄδου μυχοῖς.

Διηγήσαντό μοι παράνομοι ἀδολεσχίας, ἀλλ' οὐχ ὡς ὁ νόμος σου, Κύριε.

”Ινα τὴν βροτῶν, καινουργήσω συντριβεῖσαν φύσιν, πέπληγμαι θανάτῳ

**Θέλων σαρκί. Μῆτερ οὖν μὴ κόπτου τοῖς
όδυρμοῖς.**

Πᾶσαι αἱ ἐντολαὶ σου ἀλήθεια...

"Εδυς ὑπὸ γῆν, ὁ φωσφόρος τῆς
διαιωσύνης καὶ νεκροὺς ὕσπερ ἔξ
ἄπνου ἔξήγειρας, ἐκδιώξας ἄπαν, τὸ ἐν
τῷ Ἀδῃ σκότος.

**Παρὰ βραχὺ συνετέλεσάν με ἐν τῇ γῇ,
ἐγὼ δὲ οὐκ ἔγκατέλιπον τὰς ἐντολάς
σου.**

Κόκκος διφυής, ὁ φυσίζωος ἐν γῆς
λαγόσι, σπείρεται σὺν δάκρυσι
σήμερον, ἀλλ' ἀναβλαστήσας, Κόσμον
χαροποιήσει.

**Κατὰ τὸ ἔλεός σου ζῆσόν με, καὶ
φυλάξω τὰ μαρτύρια τοῦ στόματός
σου.**

"Ἐπτηξεν Ἄδάμ, Θεοῦ βαίνοντος ἐν
Παραδείσῳ, χαίρει δὲ πρὸς Ἀδην
φοιτήσαντος, ἀναστὰς μὲν νῦν καὶ
πάλαι πεπτωκώς.

**Εἰς τὸν αἰῶνα, Κύριε, ὁ λόγος σου
διαμένει ἐν τῷ οὐρανῷ.**

Σπένδει σοι χοάς, ἡ τεκοῦσά σε Χριστὲ
δακρύων, σαρκικῶς κατατεθέντι ἐν
μνήματι, ἐκβοῶσα· Τέκνον, ἀνάστα ώς
προέφης.

Εἰς γενεὰν καὶ γενεὰν ἡ ἀλήθειά σου...

Τάφω Ἰωσήφ, εὔλαβῶς σε τῷ καινῷ
συγκρύπτων, ὅμνους ἔξοδίους
Θεοπρεπεῖς, τοῖς συμμίκτοις θρήνοις

μέλπει σοι Σωτήρ.

Τῇ διατάξει σου διαμένει ἡμέρα...

"Ηλοις σε Σταυρῷ, πεπαρμένον ἡ σὴ
Μήτηρ Λόγε, βλέψασα τοῖς ἥλοις λύπης
πικρᾶς, βέβληται καὶ βέλεσι τὴν ψυχήν.
Εἴ μὴ ὅτι ὁ νόμος σου μελέτη μού ἔστι...
Σὲ τὸν τοῦ παντός, γλυκασμὸν ἡ Μήτηρ
καθορῶσα, πόμα ποτιζόμενον τὸ
πικρόν, δάκρυσι τὰς ὄψεις βρέχει
πικρῶς.

**Εἰς τὸν αἰῶνα οὐ μὴ ἐπιλάθωμαι, τῶν
δικαιωμάτων σου, ὅτι ἐν αὐτοῖς ἔζησάς
με.**

Τέτρωμαι δεινῶς, καὶ σπαράττομαι τὰ
σπλάγχνα Λόγε, βλέπουσα τὴν ἄδικόν
σου σφαγήν, ἔλεγεν ἡ Πάναγνος ἐν
κλαυθμῷ.

**Σός είμι ἐγώ, σῶσόν με, ὅτι τὰ
δικαιώματά σου ἔξεζήτησα.**

"Ομμα τὸ γλυκύ, καὶ τὰ χείλη σου πῶς
μύσω Λόγε; πῶς νεκροπρεπῶς δὲ
κηδεύσω σε; φρίττων ἀνεβόα ὁ Ἰωσήφ.

**Ἐμὲ ὑπέμειναν ἀμαρτωλοὶ τοῦ
ἀπολέσαι με...**

"Υμνους Ἰωσήφ, καὶ Νικόδημος
ἐπιταφίους, ἄδουσι Χριστῷ νεκρωθέντι
νῦν, ἄδει δὲ σὺν τούτοις καὶ Σεραφίμ.
**Πάσης συντελείας εἶδον πέρας, πλατεῖα
ἡ ἐντολή σου σφόδρα.**

**Δύνεις ὑπὸ γῆν, Σῶτερ"Ηλιε
δικαιοσύνης· ὅθεν ἡ τεκοῦσα Σελήνη σε,**

ταῖς λύπαις ἐκλείπει, σῆς Θέας
στερουμένη.

Ως ἡγάπησα τὸν νόμον σου, Κύριε!

"Εφριξεν ὄρῶν, Σῶτερ, Ἄδης σε τὸν
ζωοδότην, πλοῦτον τὸν ἐκείνου
σκυλεύοντα, καὶ τοὺς ἀπ' αἰῶνας,
αἰώνιου τε ἐγείροντα νεκρούς.

**Ύπερ τοὺς ἔχθρούς σου ἐσόφισάς με τὴν
ἐντολήν σου, ὅτι εὶς τὸν αἰῶνα ἐμή ἐστι.**

"Ηλιος φαιδρόν, ἀπαστράπτει μετὰ
νύκτα Λόγε, καὶ σὺ δ' ἀναστὰς
ἔξαστράψειας, μετὰ θάνατον φαιδρῶς
ώς ἐκ παστοῦ.

**Ύπερ πάντας τοὺς διδάσκοντάς με
συνῆκα...**

Γῆ σε πλαστουργέ, ὑπὸ κόλπους
δεξαμένη τρόμῳ, συσχεθεῖσα Σῶτερ
τινάσσεται, ἀφυπνώσασα νεκροὺς τῷ
τιναγμῷ.

**Ύπερ πρεσβυτέρους συνῆκα, ὅτι τὰς
ἐντολάς σου ἔξεζήτησα.**

Μύροις σὲ Χριστέ, ὁ Νικόδημος καὶ ὁ
Εύσχήμων, νῦν καινοπρεπῶς
περιστείλαντες· Φρίξον, ἀνεβόων, πᾶσα
ἡ γῆ.

**Ἐκ πάσης ὁδοῦ πονηρᾶς ἐκώλυσα τοὺς
πόδας μου, ὅπως ἄν φυλάξω τοὺς
λόγους σου.**

"Εδυς Φωτουργέ, καὶ συνέδυ σοι τὸ φῶς
ἡλίου, τρόμῳ δὲ ἡ Κτίσις συνεχεται,
πάντων σε κηρύττουσα Ποιητήν.

**Άπὸ τῶν κριμάτων σου οὐκ ἔξεκλινα, ὅτι
σὺ ἐνομοθέτησάς με.**

Λίθος λαξευτός, τὸν ἀκρόγωνον
καλύπτει λίθον, ἄνθρωπος θνητὸς δ' ὡς
θνητὸν Θεόν, κρύπτει νῦν τῷ τάφῳ·
φρίξον ἡ γῆ !

**Ως γλυκέα τῷ λάρυγγί μου τὰ λόγιά
σου! ὑπὲρ μέλι τῷ στόματί μου.**

"Ιδε Μαθητήν, ὃν ἡγάπησας καὶ σὴν
Μητέρα, Τέκνον, καὶ φθογγὴν δὸς
γλυκύτατον, ἔκραζε δακρύουσα ἡ Ἀγνή.

**Άπὸ τῶν ἐντολῶν σου συνῆκα, διὰ
τοῦτο ἐμίσησα πᾶσαν ὄδὸν ἀδικίας.**

Σὺ ὡς ὃν ζωῆς, χορηγὸς Λόγε τοὺς
Ἰουδαίους, ἐν Σταυρῷ ταθεὶς οὐκ
ἐνέκρωσας, ἀλλ' ἀνέστησας καὶ τούτων
τοὺς νεκρούς.

**Λύχνος τοῖς ποσί μου ὁ νόμος σου, καὶ
φῶς ταῖς τρίβοις μου.**

Κάλλος Λόγε πρίν, οὐδὲ εἶδος ἐν τῷ
πάσχειν ἔσχες, ἀλλ' ἔξαναστὰς
ὑπερέλαμψας, καλλωπίσας τους
βροτοὺς θείαις αύγαῖς.

**"Ομοσα καὶ ἔστησα τοῦ φυλάξασθαι τὰ
κρίματα τῆς δικαιοσύνης σου.**

"Εδυς τῇ σαρκὶ, ὁ ἀνέσπερος εἰς γῆν
φωσφόρος, καὶ μὴ φέρων βλέπειν ὁ
Ἴλιος, ἐσκοτίσθη μεσημβρίας ἐν ἀκμῇ.

'Εταπεινώθην ἔως σφόδρα, Κύριε...

"Ἴλιος ὄμοῦ, καὶ σελήνη σκοτισθέντες
Σῶτερ, δούλους εύνοοῦντας εἰκόνιζον,

οὶ μελαίνας ἀμφιέννυνται στολάς.

Τὰ ἐκούσια τοῦ στόματός μου
εὔδόκησον δή, Κύριε, καὶ τὰ κρίματά
σου δίδαξόν με.

Οἶδέ σε Θεόν, Ἔκατόνταρχος κὰν
ἐνεκρώθης, πῶς σε οὗν Θεέ μου ψαύσω
χερσὶ; φρίττω, ἀνεβόα ὁ Ἰωσήφ.

Ἡ ψυχὴ μου ἐν ταῖς χερσὶ σου
διαπαντός...

"Ὑπνωσεν Ἄδάμ, ἀλλὰ θάνατον πλευρᾶς
ἔξαγει· σὺ δὲ νῦν ὑπνώσας Λόγε Θεοῦ,
βρύεις ἐκ πλευρᾶς σου Κόσμῳ ζωήν.

"Εθεντὸ ἀμαρτωλοὶ παγίδα μοι, καὶ ἐκ
τῶν ἐντολῶν σου οὐκ ἐπλανήθην.

"Ὑπνωσας μικρόν, καὶ ἐζώωσας τοὺς
τεθνεῶτας, καὶ ἔξαναστὰς ἔξανέστησας,
τοὺς ὑπνοῦντας ἐξ αἰῶνος Ἀγαθέ.

Ἐκληρονόμησα τὰ μαρτύριά σου εἰς τὸν
αἰῶνα, ὅτι ἀγαλλίαμα τῆς καρδίας μού
είσιν.

"Ηρθης ἀπὸ γῆς, ἀλλ' ἀνέβλυσας τῆς
σωτηρίας, τὸν οἶνον ζωήρρυτε ἄμπελε·
Δοξάζω τὸ Πάθος καὶ τὸν Σταυρόν.

"Ἐκλινα τὴν καρδίαν μου, τοῦ ποιῆσαι τὰ
δικαιώματά σου εἰς τὸν αἰῶνα δι'
ἀντάμειψιν.

Πῶς οἱ νοεροί, Ταγματάρχαι σε Σωτὴρ
όρῶντες, γυμνὸν ἡμαγμένον
κατάκριτον, ἔφερον τὴν τόλμαν τῶν
σταυρωτῶν.,

Παρανόμους ἐμίσησα, τὸν δὲ νόμον σου

ήγάπησα.

Άραβιανόν, σκολιώτατον γένος
Έβραιών, ἔγνως τὴν ἀνέγερσιν τοῦ
ναοῦ· διὰ τί κατέκρινας τὸν Χριστόν.
Βοηθός μου καὶ ἀντιλήπτωρ μου εἶ σύ...

Χλαῖναν ἐμπαιγμοῦ, τὸν Κοσμήτορα
πάντων ἐνδύεις, ὃς τὸν οὐρανὸν
κατεστέρωσε, καὶ τὴν γῆν ἐκόσμησε
Θαυμαστῶς.

"Εκκλίνατε ἀπ' ἐμοῦ πονηρευόμενοι...
“Ωσπερ πελεκάν, τετρωμένος τὴν
πλευράν σου Λόγε, σοὺς θανέντας
παῖδας ἐζώωσας, ἐπιστάξας ζωτικοὺς
αύτοῖς κρουνούς.

Άντιλαβοῦ μου κατὰ τὸ λόγιόν σου, καὶ
ζῆσόν με, καὶ μὴ καταισχύνῃς με ἀπὸ
τῆς προσδοκίας μου.

“Ηλιον τὸ πρίν, Ἰησοῦς τοὺς ἄλλοφύλους
κόπτων, ἔστησεν, αὐτὸς δὲ ἀπέκρυψας,
καταβάλλων τὸν τοῦ σκότους ἀρχηγόν.

Βοήθησόν μοι, καὶ σωθήσομαι...

Κόλπων πατρικῶν, ἀνεκφοίτητος μείνας
οἰκτίρμον, καὶ βροτὸς γενέσθαι
εύδόκησας, καὶ εἰς “Ἄδην καταβέβηκας
Χριστέ.

Ἐξουδένωσας πάντας τοὺς
ἀποστατοῦντας ἀπὸ τῶν δικαιωμάτων
σου...

“Ηρθη σταυρωθείς, ὃ ἐν ὕδασι τὴν γῆν
κρεμάσας, καὶ ὡς ἅπνους ἐν αὐτῇ νῦν
προσκλίνεται, ὃ μὴ φέρουσα ἐσείετο

δεινῶς.

Παραβαίνοντας ἐλογισάμην πάντας
τοὺς ἀμαρτωλοὺς τῆς γῆς, διὰ τοῦτο
ἡγάπησα τὰ μαρτύριά σου.

Οἵμοι ὦ Υἱέ! ἡ Ἀπείρανδρος Θρηνεῖ καὶ
λέγει· ὃν ὡς Βασιλέα γὰρ ἥλπιζον,
κατάκριτον νῦν βλέπω ἐν Σταυρῷ.
Καθήλωσον ἐκ τοῦ φόβου σου τὰς
σάρκας μου...

Ταῦτα Γαβριήλ, μοὶ ἀπήγγειλεν ὅτε
κατέπτη, ὃς τὴν βασιλείαν αἰώνιον, ἔφη
τοῦ Υἱοῦ μου τοῦ Ἰησοῦ.

Ἐποίησα κρῖμα καὶ δικαιοσύνην...
Φεῦ! τοῦ Συμεών, ἐκτετέλεσται ἡ
προφητεία· ἡ γὰρ σὴ ρόμφαία
διέδραμε, τὴν ἐμὴν καρδίαν
Ἐμμανουὴλ.

"Εκδεξαι τὸν δοῦλόν σου εἰς ἀγαθόν...
Κᾶν τοὺς ἐκ νεκρῶν, ἐπαισχύνθητε ὦ
Ἰουδαῖοι, οὓς ὁ ζωοδότης ἀνέστησεν, ὃν
ὑμεῖς ἐκτείνατε φθονερῶς
Οἱ ὄφθαλμοί μου ἔξελιπον εἰς τὸ
σωτήριόν σου...

"Εφριξεν ἴδων, τὸ ἀόρατον φῶς σὲ
Χριστέ μου, μνήματι κρυπτόμενον
ἄπνουν τε, καὶ ἐσκότασεν ὁ ἥλιος τὸ
φῶς.

Ποίησον μετὰ τοῦ δούλου σου κατὰ τὸ
ἔλεός σου, καὶ τὰ δικαιώματά σου
δίδαξόν με.

"Εκλαιε πικρῶς, ἡ πανάμωμος Μήτηρ

σου Λόγε, ὅτε ἐν τῷ τάφῳ ἐώρακε, σὲ
τὸν ἄφραστον καὶ ἄναρχον Θεόν.

Δοῦλός σού είμι ἐγώ, συνέτισόν με...

Νέκρωσιν τὴν σήν, ἡ πανάφθορος
Χριστέ σου Μήτηρ, βλέπουσα πικρῶς
σοι ἐφθέγγετο. Μὴ βραδύνης ἡ ζωὴ ἐν
τοῖς νεκροῖς.

**Καιρὸς τοῦ ποιῆσαι τῷ Κυρίῳ,
διεσκέδασαν τὸν νόμον σου.**

Ἄδης ὁ δεινός, συνετρόμαξεν ὅτε σε
εἶδεν, "Ηλιε τῆς δόξης ἀθάνατε, καὶ
ἐδίδου τοὺς δεσμίους ἐν σπουδῇ.

**Διὰ τοῦτο ἡγάπησα τὰς ἐντολάς σου
ύπερ χρυσίον καὶ τοπάζιον.**

Μέγα καὶ, φρικτόν, Σῶτερ θέαμα νῦν
καθορᾶται ! ὁ ζωῆς γὰρ θέλων
παραίτιος, θάνατον ὑπέστη, ζωῶσαι
θέλων πάντας.

**Διὰ τοῦτο πρὸς πάσας τὰς ἐντολάς σου
κατωρθούμην, πᾶσαν ὄδὸν ἄδικον
έμίσησα.**

Νύττη τὴν πλευράν, καὶ ἥλοῦσαι
Δέσποτα τὰς χεῖρας, πληγὴν ἐκ πλευρᾶς
σου ἴώμενος, καὶ τὴν ἀκρασίαν, χειρῶν
τῶν Προπατόρων.

**Θαυμαστὰ τὰ μαρτύριά σου, διὰ τοῦτο
έξηρεύνησεν αὐτὰ ἡ ψυχή μου.**

Πρὶν τὸν τῆς Ῥαχήλ, υἱὸν ἔκλαυσεν ἄπας
κατ' οἴκον, νῦν τὸν τῆς Παρθένου
ἔκόψατο, Μαθητῶν χορεία σὺν τῇ
Μητρί.

**Ἡ δήλωσις τῶν λόγων σου φωτιεῖ, καὶ
συνετιεῖ νηπίους.**

**Ῥάπισμα χειρῶν, Χριστοῦ δέδωκαν ἐν
σιαγόνι, τοῦ χειρὶ τὸν ἄνθρωπον
πλάσαντος, καὶ τὰς μύλας θλάσαντος
τοῦ Θηρός.**

**Τὸ στόμα μου ἥνοιξα, καὶ εἴλκυσα
πνεῦμα, ὅτι τὰς ἐντολάς σου
ἐπεπόθουν.**

**“Υμνοις σου Χριστέ, νῦν τὴν Σταύρωσιν
καὶ τὴν Ταφήν τε, ἅπαντες πιστοὶ
ἐκθειάζομεν, οἱ θανάτου λυτρωθέντες
σῇ ταφῇ.**

Δόξα ...

**“Αναρχε Θεέ, συναΐδιε Λόγε καὶ Πνεῦμα,
σκῆπτρα τῶν Ἀνάκτων κραταίωσον,
κατὰ πολεμίων ὡς ἀγαθός.**

Καὶ νῦν ... Θεοτοκίον.

**Τέξασα ζωήν, Παναμώμητε ἀγνὴ
Παρθένε, παῦσον Ἔκκλησίας τὰ
σκάνδαλα, καὶ βράβευσον εἰρήνην ὡς
ἀγαθή.**

**Καὶ πάλιν παρὰ τῶν δύο Χορῶν τὸ
πρῶτον.**

**“Ἄξιόν ἔστι, μεγαλύνειν σε τὸν Ζωοδότην,
τὸν ἐν τῷ Σταυρῷ τὰς χεῖρας ἐκτείναντα,
καὶ συντρίψαντα τὸ κράτος τοῦ ἔχθροῦ.**

**“Ἐτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον. **Κύριε, ἐλέησον.** **Κύριε,**
ἐλέησον.

Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ χάριτι.
Κύριε, ἐλέησον. **Κύριε, ἐλέησον.** **Κύριε,**
ἐλέησον.

Τῆς Παναγίας, ἀχράντου,
ύπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγίων
μνημονεύσαντες, ἔαυτοὺς καὶ ἄλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.

Σοι Κύριε.

“Οτι ἄγιος εῖ ὁ Θεὸς ἡμῶν, ὁ ἐπὶ θρόνου
δόξης τῶν Χερουβὶμ ἐπαναπαυόμενος,
καὶ σοὶ τὴν δόξαν ἀναπέμπομεν σὺν τῷ
ἀνάρχῳ σου Πατρί, καὶ τῷ παναγίῳ, καὶ
ἄγαθῷ, καὶ ζωοποιῷ σου Πνεύματι, νῦν,
καὶ ἀεί, καὶ εἰς τοὺς αἰῶνας τῶν
αἰώνων.

Αμήν.

ΣΤΑΣΙΣ ΤΡΙΤΗ 'Ηχος γ'.

Αἱ γενεαὶ πᾶσαι, ὕμνον τῇ Ταφῇ σου,
προσφέρουσι Χριστέ μου.
Ἐπίβλεψον ἐπ' ἐμέ, καὶ ἐλέησόν με κατὰ
τὸ κρῆμα τῶν ἀγαπώντων τὸ ὄνομά σου.
Καθελὼν τοῦ ξύλου, ὁ Ἀριμαθαίος, ἐν
τάφῳ σε κηδεύει.
Τὰ διαβήματά μου κατεύθυνον κατὰ τὸ

**λόγιόν σου, καὶ μὴ κατακυριευσάτω μου
πᾶσα ἀνομία.**

**Μυροφόροι ἥλθον, μύρα σοι Χριστέ
μου, κομίζουσαι προφρόνως.
Λύτρωσαί με ἀπὸ συκοφαντίας
ἀνθρώπων, καὶ φυλάξω τὰς ἐντολάς
σου.**

**Δεῦρο πᾶσα κτίσις, ὕμνους ἔξιδίους,
προσοίσωμεν τῷ Κτίστῃ.**

**Τὸ πρόσωπόν σου ἐπίφανον ἐπὶ τὸν
δοῦλόν σου, καὶ δίδαξόν με τὰ
δικαιώματά σου.**

**Ως νεκρὸν τὸν ζῶντα, σὺν Μυροφόροις
πάντες, μυρίσωμεν ἐμφρόνως.**

**Διεξόδους ὑδάτων κατέδυσαν οἱ
όφθαλμοί μου, ἐπεὶ οὐκ ἐφύλαξα τὸν
νόμον σου.**

**Ίωσὴφ τρισμάκαρ, κήδευσον τὸ σῶμα,
Χριστοῦ τοῦ ζωοδότου.**

**Δίκαιος εἶ, Κύριε, καὶ εὔθεῖαι αἱ κρίσεις
σου.**

**Οὓς ἔθρεψε τὸ μάννα, ἐκίνησαν τὴν
πτέρναν, κατὰ τοῦ Εὔεργέτου.**

**Ἐνετείλω δικαιοσύνην τὰ μαρτύριά σου,
καὶ ἀλήθειαν σφόδρα.**

**Οὓς ἔθρεψε τὸ μάννα, φέρουσι τῷ
Σωτῆρι, χολὴν ἄμα καὶ ὅξος.**

**Ἐξέτηξέ με ὁ ζῆλός σου, ὅτι ἐπελάθοντο
τῶν λόγων σου οἱ ἔχθροί μου.**

**"Ω τῆς παραφροσύνης, καὶ τῆς
Χριστοκτονίας, τῆς τῶν**

προφητοκτόνων!

**Πεπυρωμένον τὸ λόγιόν σου σφόδρα,
καὶ ὁ δοῦλός σου ἡγάπησεν αὐτό.**

**Ὦς ἄφρων ὑπηρέτης, προδέδωκεν ὁ
μύστης, τὴν ἄβυσσον σοφίας.**

**Νεώτερος ἐγώ είμι, καὶ ἔξουδενωμένος,
τὰ δικαιώματά σου οὐκ ἐπελαθόμην.**

**Τὸν ῥύστην ὁ πωλήσας, αἰχμάλωτος
κατέστη, ὁ δόλιος Ἰούδας.**

**Ἡ δικαιοσύνη σου, δικαιοσύνη εἰς τὸν
αἰῶνα, καὶ ὁ νόμος σου ἀλήθεια.**

**Κατὰ τὸν Σολομῶντα, βόθρος βαθὺς τὸ
στόμα, Ἐβραίων παρανόμων.**

**Θλίψεις καὶ ἀνάγκαι εὕροσάν με, αἱ
ἐντολαί σου μελέτη μου.**

**Ἐβραίων παρανόμων, ἐν σκολιαῖς
πορείαις, τρίβολοι καὶ παγίδες.**

**Δικαιοσύνη τὰ μαρτύριά σου εἰς τὸν
αἰῶνα, συνέτισόν με, καὶ ζήσομαι.**

**Ίωσὴφ κηδεύει, σὺν τῷ Νικοδήμῳ,
νεκροπρεπῶς τὸν Κτίστην.**

**Ἐκέκραξα ἐν ὅλῃ καρδίᾳ μου,
ἐπάκουσόν μου, Κύριε, τὰ δικαιώματά
σου ἐκζητήσω.**

**Ζωοδότα Σῶτερ, δόξα σου τῷ κράτει,
τὸν Ἄδην καθελόντι.**

**Ἐκέκραξά σοι, σῶσόν με, καὶ φυλάξω τὰ
μαρτύριά σου.**

**Ὕπτιον ὄρῶσα, ἡ Πάναγνός σε Λόγε,
μητροπρεπῶς ἐθρήνει.**

Προέφθασα ἐν ἀωρίᾳ καὶ ἐκέκραξα, εἰς

τοὺς λόγους σου ἐπήλπισα.

὾ γλυκύ μου ἔαρ, γλυκύτατόν μου
 Τέκνον, ποῦ ἔδυ σου τὸ κάλλος;
 Προέφθασαν οἱ ὄφθαλμοί μου πρὸς
 ὅρθρον, τοῦ μελετᾶν τὰ λόγιά σου.
 Θρῆνον συνεκίνει, ἡ πάναγνός σου
 Μήτηρ, σοῦ Λόγε νεκρωθέντος.

Τῆς φωνῆς μου ἄκουσον, Κύριε, κατὰ τὸ
 ἔλεός σου, κατὰ τὸ κρῖμά σου ζῆσόν με.

Γύναια σὺν μύροις, ἥκουσι μυρίσαι,
 Χριστὸν τὸ θεῖον μύρον.

Προσήγγισαν οἱ καταδιώκοντές με
 ἀνομίᾳ, ἀπὸ δὲ τοῦ νόμου σου
 ἐμακρύνθησαν.

Θάνατον θανάτῳ, σὺ θανατοῖς Θεέ μου,
 θείᾳ σου δυναστείᾳ.

Ἐγγὺς εἴσι σύ, Κύριε, καὶ πᾶσαι αἱ ὁδοί
 σου ἀλήθεια.

Πεπλάνηται ὁ πλάνος, ὁ πλανηθεὶς
 λυτροῦται, σοφίᾳ σῇ Θεέ μου.

Καταρχὰς ἔγνων ἐκ τῶν μαρτυρίων σου,
 ὅτι εἰς τὸν αἰῶνα ἐθεμελίωσας αὐτά.

Πρὸς τὸν πυθμένα Ἀδου, κατήχθη ὁ
 προδότης, διαφθορᾶς εἰς φρέαρ.

Ἴδε τὴν ταπείνωσίν μου καὶ ἔξελοῦ με,
 ὅτι τοῦ νόμου σου οὐκ ἐπελαθόμην.

Τρίβολοι καὶ παγίδες, ὁδοὶ τοῦ
 τρισαθλίου, παράφρονος Ἰούδα.

Κρῖνον τὴν κρίσιν μου καὶ λύτρωσαί με,
 διὰ τὸν λόγον σου ζῆσόν με.

Συναπολοῦνται πάντες, οἱ σταυρωταί

σου Λόγε, Υἱὲ Θεοῦ παντάναξ.
**Μακρὰν ἀπὸ ἀμαρτωλῶν σωτηρία, ὅτι
τὰ δικαιώματά σου οὐκ ἔξεζήτησαν.**
**Διαφθορᾶς εἰς φρέαρ, συναπολοῦνται
πάντες, οἱ ἄνδρες τῶν αἰμάτων.**
**Οἱ οἰκτιρμοί σου πολλοί, Κύριε, κατὰ τὸ
κρῖμά σου ζῆσόν με.**
**Υἱὲ Θεοῦ παντάναξ, Θεέ μου
πλαστουργέ μου, πῶς πάθος κατεδέξω;
Πολλοὶ οἱ ἐκδιώκοντές με καὶ θλίβοντές
με, ἐκ τῶν μαρτυρίων σου οὐκ
ἔξεκλινα.**
**Ἡ δάμαλις τὸν μόσχον, ἐν Ξύλῳ
κρεμασθέντα, ἡλάλαζεν ὄρῶσα.**
**Εἶδον ἀσυνετοῦντας καὶ ἔξετηκόμην, ὅτι
τὰ λόγια σου οὐκ ἐφυλάξαντο.**
**Σῶμα τὸ ζωηφόρον, ὁ Ἰωσὴφ κηδεύει,
μετὰ τοῦ Νικοδήμου.**
**Ίδε, ὅτι τὰς ἐντολάς σου ἤγάπησα,
Κύριε, ἐν τῷ ἐλέει σου ζῆσόν με.**
**Ἀνέκραζεν ἡ Κόρη, θερμῶς
δακρυρροοῦσα, τὰ σπλάγχνα
κεντουμένη.**
**Ἄρχῃ τῶν λόγων σου ἀλήθεια, καὶ εἰς
τὸν αἰῶνα πάντα τὰ κρίματα τῆς
δικαιοσύνης σου.**
**ὝΩ φῶς τῶν ὄφθαλμῶν μου, γλυκύτατόν
μου Τέκνον, πῶς τάφω νῦν καλύπτη;**
**Ἄρχοντες κατεδίωξάν με δωρεάν, καὶ
ἀπὸ τῶν λόγων σου ἐδειλίασεν ἡ
καρδία μου.**

Τὸν Ἀδὰμ καὶ Εὕαν, ἐλευθερῶσαι

Μῆτερ, μὴ θρήνει, ταῦτα πάσχω.

**Ἄγαλλιάσομαι ἐγὼ ἐπὶ τὰ λόγιά σου, ὡς
ό εύρίσκων σκῦλα πολλά.**

Δοξάζω σου Υἱέ μου, τὴν ἄκραν
εὔσπλαγχνίαν, ἵς χάριν ταῦτα πάσχεις.
Ἄδικίαν ἐμίσησα καὶ ἐβδελυξάμην, τὸν
δὲ νόμον σου ἡγάπησα.

"Οξος ἐποτίσθης, καὶ χολὴν οἰκτίρμον,
τὴν πάλαι λύων γεῦσιν.

'Ἐπτάκις τῆς ἡμέρας ἥνεσά σε, ἐπὶ τὰ
κρίματα τῆς δικαιοσύνης σου.

'Ικρίω προσεπάγης, ὁ πάλαι τὸν λαόν
σου, στύλῳ νεφέλης σκέπων.

Εἰρήνη πολλὴ τοῖς ἀγαπῶσι τὸν νόμον
σου, καὶ οὐκ ἔστιν αὐτοῖς σκάνδαλον.

Αἱ Μυροφόροι Σῶτερ, τῷ τάφῳ
προσελθοῦσαι, προσέφερόν σοι μύρα.

**Προσεδόκων τὸ σωτήριόν σου, Κύριε,
καὶ τὰς ἐντολάς σου ἡγάπησα.**

'Ανάστηθι οἰκτίρμον, ἡμᾶς ἐκ τῶν
βαράθρων, ἔξανιστῶν τοῦ Ἀδου.

**Ἐφύλαξεν ἡ ψυχή μου τὰ μαρτύριά σου,
καὶ ἡγάπησεν αὐτὰ σφόδρα.**

**Ἀνάστα Ζωοδότα, ἡ σὲ τεκοῦσα Μήτηρ,
δακρυρροοῦσα λέγει.**

**Ἐφύλαξα τὰς ἐντολάς σου καὶ τὰ
μαρτύριά σου, ὅτι πᾶσαι αἱ ὁδοί μου
ἐναντίον σου, Κύριε.**

**Σπεῦσον ἔξαναστῆναι, τὴν λύπην λύων
Λόγε, τῆς σὲ ἀγνῶς Τεκούσης.**

**Ἐγγισάτω ἡ δέησίς μου ἐνώπιόν σου,
Κύριε, κατὰ τὸ λόγιόν σου συνέτισόν
με.**

**Οὐράνιοι Δυνάμεις, ἔξέστησαν τῷ
φόβῳ, νεκρὸν σε καθορῶσαι.**

**Εἰσέλθοι τὸ ἀξίωμά μου ἐνώπιόν σου,
Κύριε, κατὰ τὸ λόγιόν σου ρῦσαι με.**

**Τοῖς πόθῳ τε καὶ φόβῳ, τὰ πάθη σου
τιμῶσι, δίδου πταισμάτων λύσιν.**

**Ἐξερεύξαιντο τὰ χείλη μου ὅμνον, ὅταν
διδάξῃς με τὰ δικαιώματά σου.**

**ὝΩ φρικτὸν καὶ ξένον, Θέαμα Θεοῦ Λόγε!
πῶς γῆ σε συγκαλύπτει;**

**Φθέγξαιτο ἡ γλῶσσά μου τὰ λόγιά σου,
ὅτι πᾶσαι αἱ ἐντολαί σου δικαιοσύνη.**

**Φέρων πάλαι φεύγει, Σῶτερ Ἰωσὴφ σε,
καὶ νῦν σε ἄλλος θάπτει.**

**Γενέσθω ἡ χείρ σου τοῦ σῶσαι με, ὅτι
τὰς ἐντολάς σου ἥρετισάμην.**

**Κλαίει καὶ θρηνεῖ σε, ἡ πάναγνός σου
Μήτηρ, Σωτήρ μου νεκρωθέντα.**

**Ἐπεπόθησα τὸ σωτήριόν σου, Κύριε, καὶ
ὁ νόμος σου μελέτη μού ἐστι.**

**Φρίττουσιν οἱ νόες, τὴν ξένην καὶ
φρικτήν σου, Ταφὴν τοῦ πάντων
Κτίστου.**

**Ζήσεται ἡ ψυχή μου, καὶ αἰνέσει σε, καὶ
τὰ κρίματά σου βοηθήσει μοι.**

**"Ἐρραναν τὸν τάφον, αἱ Μυροφόροι
μύρα, λίαν πρωῒ ἐλθοῦσαι.**

Ἐπλανήθην ὡς πρόβατον ἀπολωλός,

**ζήτησον τὸν δοῦλόν σου, ὅτι τὰς
έντολάς σου οὐκ ἐπελαθόμην.
Εἰρήνην Ἐκκλησία, λαῷ σου σωτηρίαν,
δώρησαι σῇ Ἐγέρσει.**

Δόξα ...

**ὝΩ Τριάς Θεέ μου, Πατὴρ Υἱὸς καὶ
Πνεῦμα, ἐλέησον τὸν Κόσμον.
Καὶ νῦν ... Θεοτοκίον.**

**Ίδεῖν τὴν τοῦ Υἱοῦ σου, Ἀνάστασιν
Παρθένε, ἀξίωσον σοὺς δούλους.**

**Καὶ πάλιν παρὰ τῶν δύο Χορῶν
τὸ πρῶτον.**

**Αἱ γενεαὶ πᾶσαι, ὑμνον τῇ ταφῇ σου,
προσφέρουσι, Χριστέ μου.**

**"Ἐτι καὶ ἔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

**Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ χάριτι.**

Κύριε, ἐλέησον.

**Τῆς Παναγίας, ἀχράντου,
ύπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἁγίων
μνημονεύσαντες, ἐαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.**

Σοι Κύριε.

**Σὺ γὰρ εἶ ὁ Βασιλευς τῆς εἰρήνης, Χριστὲ
ό Θεὸς ἡμῶν, καὶ σοὶ τὴν δόξαν
ἀναπέμπομεν, σὺν τῷ ἀνάρχῳ σου
Πατρί, καὶ τῷ παναγίῳ καὶ ἀγαθῷ, καὶ
ζωοποιῷ σου Πνεύματι, νῦν καὶ ἀεί, καὶ
εἰς τοὺς αἰῶνας τῶν αἰώνων.**

Αμήν.

**Εὔλογητάρια Ἡχος πλ. α'.
Εὔλογητὸς εῖ, Κύριε, δίδαξόν με τὰ
δικαιώματά σου.**

Τῶν Ἀγγέλων ὁ δῆμος, κατεπλάγη ὄρῶν
σε, ἐν νεκροῖς λογισθέντα, τοῦ θανάτου
δὲ Σωτήρ, τὴν ἴσχὺν καθελόντα, καὶ σὺν
ἐαυτῷ τὸν Ἄδαμ ἐγείραντα, καὶ ἐξ Ἅδου
πάντας ἐλευθερώσαντα.

**Εὔλογητὸς εῖ, Κύριε, δίδαξόν με τὰ
δικαιώματά σου.**

Τί τὰ μύρα, συμπαθῶς τοῖς δάκρυσιν, ὦ
Μαθήτριαι κιρνᾶτε; ὁ ἀστράπτων ἐν τῷ
τάφῳ Ἀγγελος, προσεφθέγγετο ταῖς
Μυροφόροις. "Ιδετε ὑμεῖς τὸν τάφον καὶ
ἥσθητε· ὁ Σωτήρ γὰρ ἐξανέστη τοῦ
μνήματος.

**Εὔλογητὸς εῖ, Κύριε, δίδαξόν με τὰ
δικαιώματά σου.**

Λίαν πρωΐ, Μυροφόροι ἔδραμον, πρὸς τὸ
μνῆμά σου θρηνολογοῦσαι· ἀλλ' ἐπέστη,
πρὸς αὐτὰς ὁ Ἀγγελος, καὶ εἶπε· θρήνου ὁ
καιρὸς πέπαυται, μὴ κλαίετε, τὴν
Ἀνάστασιν δὲ Ἀπόστολοις εἴπατε.

**Εύλογητὸς εῖ, Κύριε, δίδαξόν με τὰ
δικαιώματά σου.**

Μυροφόροι γυναῖκες μετὰ μύρων
έλθοῦσαι, πρὸς τὸ μνῆμά σου Σῶτερ
ἐνηχοῦντο, Ἀγγέλου τρανῶς, πρὸς αὐτὰς
φθεγγομένου. Τί μετὰ νεκρῶν, τὸν ζώντα
λογίζεσθε; ὡς Θεὸς γὰρ ἔξανέστη τοῦ
μνήματος.

Δόξα ... Τριαδικὸν.

Προσκυνοῦμεν Πατέρα, καὶ τὸν τούτου
Γίόν τε, καὶ τὸ ἄγιον Πνεῦμα, τὴν ἀγίαν
Τριάδα, ἐν μιᾷ τῇ οὐσίᾳ, σὺν τοῖς
Σεραφίμ, κράζοντες· τὸ Ἅγιος, Ἅγιος,
Ἄγιος εἶ Κύριε.

Καὶ νῦν ... Θεοτοκίον.

Ζωοδότην τεκοῦσα, ἐλυτρώσω Παρθένε,
τὸν Ἄδαμ ἀμαρτίας, χαρμονὴν δὲ τῇ Εὕᾳ,
ἀντὶ λύπης παρέσχες, ρέεύσαντα ζωῆς,
ἴθυνε πρὸς ταύτην δέ, ὁ ἐκ σοῦ
σαρκωθείς Θεὸς καὶ ἄνθρωπος.

**Άλληλούϊα, Άλληλούϊα, Άλληλούϊα Δόξα
σοι ὁ Θεός. (ἐκ γ').**

**”Ετι καὶ ᾔτι ἐν εἰρήνῃ τοῦ Κυρίου
δεηθῶμεν.**

Κύριε, ἐλέησον.

Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ χάριτι.

Κύριε, ἐλέησον.

Τῆς Παναγίας, ἀχράντου,
ύπερευλογημένης, ἐνδόξου, Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγιων
μνημονεύσαντες, ἔαυτοὺς καὶ ἀλλήλους
καὶ πᾶσαν τὴν ζωὴν ἡμῶν, Χριστῷ τῷ
Θεῷ παραθώμεθα.
Σοι Κύριε.

**“Οτι σὲ αίνοϋσι πᾶσαι αἱ Δυνάμεις τῶν
οὐρανῶν, καὶ σοὶ τὴν δόξαν
ἀναπέμπουσι, τῷ Πατρὶ καὶ τῷ Υἱῷ καὶ
τῷ Ἅγιῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

Ἄμήν.

**Ἐξαποστειλάριον Ὡχος β' Τοῦτο
λέγεται ἐκ γ' μόνον, καὶ οὐδὲν ἄλλο.**

“Ἄγιος Κύριος ὁ Θεὸς ἡμῶν. γ’

ΑΙΝΟΙ ΨΑΛΜΟΣ ΡΜΗ' (148).

(Πᾶσα πνοὴ αἰνεσάτω τὸν Κύριον.)
Αἰνεῖτε τὸν Κύριον ἐκ τῶν οὐρανῶν
αἰνεῖτε αὐτὸν ἐν τοῖς ὑψίστοις· (Σοὶ
πρέπει ὕμνος τῷ Θεῷ.).

Αἰνεῖτε αὐτὸν πάντες οἱ Ἀγγελοι αύτοῦ·
αἰνεῖτε αὐτὸν, πᾶσαι αἱ Δυνάμεις
αύτοῦ· (Σοὶ πρέπει ὕμνος τῷ Θεῷ.).

Στιχ. Αἰνεῖτε αὐτὸν ἐπὶ ταῖς δυναστείαις
αύτοῦ, αἰνεῖτε αὐτὸν κατὰ τὸ πλῆθος
τῆς μεγαλωσύνης αύτοῦ.

Στιχηρὰ Ἰδιόμελα Ἡχος β'

Σήμερον συνέχει τάφος, τὸν συνέχοντα
παλάμη τὴν Κτίσιν, καλύπτει λίθος, τὸν
καλύψαντα ἀρετῆ τοὺς οὐρανούς, ὑπνοῖ
ἡ ζωή, καὶ Ἀδης τρέμει, καὶ Ἀδὰμ τῶν
δεσμῶν ἀπολύεται. Δόξα τῇ σῇ
οἰκονομίᾳ, δι' ἣς τελέσας πάντα,
σαββατισμὸν αἰώνιον ἐδωρήσω ἡμῖν, τὴν
παναγίαν ἐκ νεκρῶν σου Ἀνάστασιν.

Στιχ. Αἰνεῖτε αὐτὸν ἐν ἥχῳ, σάλπιγγος,
αἰνεῖτε αὐτὸν ἐν ψαλτηρίῳ καὶ κιθάρᾳ.

Ἡχος β'.

Τί τὸ ὄρώμενον θέαμα; τίς ἡ παροῦσα
κατάπαυσις; Ό Βασιλεὺς τῶν αἰώνων, τὴν
διὰ πάθους τελέσας οἰκονομίαν, ἐν τάφῳ
σαββατίζει, καινὸν ἡμῖν παρέχων
σαββατισμόν. Αὔτῷ βοήσωμεν· Ἀνάστα ὁ
Θεὸς κρίνων τὴν γῆν, ὅτι σὺ βασιλεύεις
εἰς τοὺς αἰῶνας, ὁ ἀμέτρητον ἔχων τὸ
μέγα ἔλεος.

Στιχ. Αἰνεῖτε αὐτὸν ἐν τυμπάνῳ καὶ
χορῷ, αἰνεῖτε αὐτὸν ἐν χορδαῖς καὶ
όργανῳ.

Ἡχος β'.

Δεῦτε ἵδωμεν τὴν ζωὴν ἡμῶν, ἐν τάφῳ
κειμένην, ἵνα τοὺς ἐν τάφοις κειμένους
ζωοποιήσῃ, δεῦτε σήμερον, τὸν ἐξ Ιούδα
ὑπνοῦντα θεώμενοι, προφητικῶς αὔτῷ
ἐκβοήσωμεν· Ἀναπεσὼν κεκοίμησαι ὡς
λέων, τίς ἐγερεῖ σε Βασιλεῦ; ἀλλ'

ἀνάστηθι αύτεξουσίως, ὁ δοὺς ἔαυτὸν
ύπερ ἡμῶν ἐκουσίως· Κύριε δόξα σοι.

Στιχ. Αἰνεῖτε αύτὸν ἐν κυμβάλοις
εύήχοις, αἰνεῖτε αύτὸν ἐν κυμβάλοις
ἀλαλαγμοῦ. Πᾶσα πνοὴ αἰνεσάτω τὸν
Κύριον.

Ήχος πλ. β'..

Ἡτήσατο Ἰωσήφ, τὸ σῶμα τοῦ Ἰησοῦ, καὶ
ἀπέθετο ἐν τῷ καινῷ αὐτοῦ μνημείῳ·
ἔδει γὰρ αύτὸν ἐκ τάφου, ώς ἐκ
παστάδος προελθεῖν. Ο συντρίψας
κράτος θανάτου, καὶ ἀνοίξας πύλας
Παραδείσου ἀνθρώποις, δόξα σοι.

Δόξα ... Ήχος πλ. β'..

Τὴν σήμερον μυστικῶς, ὁ μέγας
Μωϋσῆς προδιετυποῦτο λέγων· Καὶ
εὐλόγησεν ὁ Θεός, τὴν ἡμέραν τὴν
ἐβδόμην· τοῦτο γάρ ἐστι τὸ εὐλογημένον
Σάββατον, αὕτη ἐστίν ἡ τῆς
καταπαύσεως ἡμέρα, ἐν ᾧ κατέπαυσεν
ἀπὸ πάντων τῶν ἔργων αὐτοῦ, ὁ
Μονογενὴς Γίὸς τοῦ Θεοῦ, διὰ τῆς κατὰ
τὸν θάνατον οἰκονομίας, τῇ σαρκὶ¹
σαββατίσας, καὶ εἰς ὃ ἦν, πάλιν
ἐπανελθών, διὰ τῆς Ἀναστάσεως,
ἐδωρήσατο ἡμῖν ζωὴν τὴν αἰώνιον, ώς
μόνος ἀγαθὸς καὶ φιλάνθρωπος.

Καὶ νῦν ... Ήχος β'.

Ὑπερευλογημένη ὑπάρχεις, Θεοτόκε
Παρθένε· διὰ γὰρ τοῦ ἐκ σοῦ
σαρκωθέντος, ὁ Ἄδης ἡχμαλώτισται, ὁ

Άδαμ ἀνακέκληται, ἡ κατάρα
νενέκρωται, ἡ Εὕα ἡλευθέρωται, ὁ
Θάνατος τεθανάτωται, καὶ ἡμεῖς
ἐζωοποιήθημεν· διὸ ἀνυμνοῦντες
βοῶμεν· Εὔλογητὸς Χριστὸς ὁ Θεὸς
ἡμῶν, ὁ οὕτως εύδοκήσας, **δόξα σοι.**

- **Δοξολογία Μεγάλη.**
- **Δόξα σοι τῷ δείξαντι τὸ φῶς.** Δόξα
ἐν ὑψίστοις Θεῷ, καὶ ἐπὶ γῆς εἰρήνῃ, ἐν
ἀνθρώποις εύδοκίᾳ.
- **Ὑμνοῦμέν σε, εὐλογοῦμέν σε,**
προσκυνοῦμέν σε, δοξολογοῦμέν σε,
εὐχαριστοῦμέν σοι, διὰ τὴν μεγάλην
σου δόξαν.
- **Κύριε βασιλεῦ, ἐπουράνιε Θεέ,**
Πάτερ παντοκράτορ, Κύριε Γίε
μονογενές, Ἰησοῦ Χριστέ, καὶ Ἀγιον
Πνεῦμα,
- **Κύριε ὁ Θεός, ὁ ἀμνὸς τοῦ Θεοῦ, ὁ**
Γίὸς τοῦ Πατρός, ὁ αἴρων τὴν ἀμαρτίαν
τοῦ κόσμου, ἐλέησον ἡμᾶς, ὁ αἴρων τὰς
ἀμαρτίας τοῦ κόσμου.
- **Πρόσδεξαι τὴν δέησιν ἡμῶν, ὁ**
καθήμενος ἐν δεξιᾷ τοῦ Πατρός, καὶ
ἐλέησον ἡμᾶς.
- **"Οτι σὺ εἶ μόνος"Αγιος, σὺ εἶ μόνος**
Κύριος, Ἰησοῦς Χριστός, εἰς δόξαν Θεοῦ
Πατρός. Ἄμην.

- **Καθ' ἐκάστην ἡμέραν εύλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.**
- **Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.**
- **Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἄμην.**
- **Γένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ.**
- **Εὐλογητὸς εἶ, Κύριε, δίδαξόν με τὰ δικαιώματά σου.**
- **Εὐλογητὸς εἶ, Κύριε, δίδαξόν με τὰ δικαιώματά σου.**
- **Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἔγὼ εἶπα Κύριε, ἐλέησόν με, ἵασαι τὴν ψυχήν μου, ὅτι ἥμαρτόν σοι.**
- **Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.**
- **"Οτι παρὰ σοὶ πηγὴ ζωῆς, ἐν τῷ φωτί σου ὄψόμεθα φῶς.**
- **Παράτεινον τὸ ἔλεός σου τοῖς γινώσκουσί σε.**
- **"Άγιος ὁ Θεός, "Άγιος Ἰσχυρός, "Άγιος Ἀθάνατος, ἐλέησον ἡμᾶς.**

- “**Άγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
- “**Άγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
- **Δόξα Πατρὶ καὶ Υἱῷ καὶ ἀγίῳ Πνεύματι.**
- **Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν.**
- “**Άγιος Ἀθάνατος, ἐλέησον ἡμᾶς.**
Άγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Άγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς (γ').

- **Δόξα Καὶ νῦν...**
- “**Άγιος Ἀθάνατος, ἐλέησον ἡμᾶς.**
- “**Άγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**

Έξοδος – Λιτάνευσις Επιταφίου.

Πρόσχωμεν. Είρήνη πᾶσι. Σοφία.

“**Οτε κατῆλθες πρὸς τὸν θάνατον, ἡ ζωὴ ἡ ἀθάνατος, τότε τὸν ἄδην ἐνέκρωσας, τῇ ἀστραπῇ τῆς θεότητος, ὅτε δὲ καὶ τοὺς τεθνεῶτας ἐκ τῶν καταχθονίων ἀνέστησας, πᾶσαι αἱ Δυνάμεις τῶν ἐπουρανίων ἐκραύγαζον. Ζωοδότα Χριστὲ ὁ Θεὸς ἡμῶν, δόξα σοι.**

Δόξα Πατρί ...

Ταῖς Μυροφόροις Γυναιξί, παρὰ τὸ μνῆμα ἐπιστάς, ὁ Ἀγγελος ἐβόα. Τὰ μύρα τοῖς θνητοῖς ὑπάρχει ἀρμόδια, Χριστὸς δὲ διαφθορᾶς ἐδείχθη ἀλλότριος.

Καὶ νῦν ... Θεοτοκίον

Ο εὔσχήμων Ἰωσήφ, ἀπὸ τοῦ ξύλου καθελὼν τὸ ἄχραντόν σου Σῶμα, σινδόνι καθαρὰ εἰλήσας καὶ ἀρώμασιν, ἐν μνήματι καινῷ κηδεύσας ἀπέθετο.

Τροπάριον τῆς Προφητείας Ἡχος β'

Ο συνέχων τὰ πέρατα, τάφῳ συσχεθῆναι κατεδέξω Χριστέ, ἵνα τῆς τοῦ Ἄδου καταπτώσεως, λυτρώσῃς τὸ ἀνθρώπινον, καὶ ἀθανατίσας, ζωώσῃς ἡμᾶς, ὡς Θεὸς ἀθάνατος.

Δόξα Πατρὶ ...

Καὶ ἀθανατίσας, ζωώσῃς ἡμᾶς, ὡς Θεὸς ἀθάνατος.

Καὶ νῦν ...

Ο συνέχων τὰ πέρατα, τάφῳ συσχεθῆναι κατεδέξω Χριστέ, ἵνα τῆς τοῦ Ἄδου καταπτώσεως, λυτρώσῃς τὸ ἀνθρώπινον καὶ ἀθανατίσας, ζωώσῃς ἡμᾶς, ὡς Θεὸς ἀθάνατος.

Προκείμενον Ἡχος δ'.

Ἄναστα, Κύριε, βοήθησον ἡμῖν.

**Στίχ. Ὁ Θεός, ἐν τοῖς ὡσὶν ἡμῶν
ἡκούσαμεν.**

**Προφητείας Ἰεζεκιὴλ τὸ Ἀνάγνωσμα
(Κεφ. ΛΖ', 1-14).**

Ἐγένετο ἐπ' ἐμὲ χεὶρ Κυρίου, καὶ
ἔξήγαγέ με ἐν πνεύματι Κυρίου, καὶ
ἔθηκέ με ἐν μέσῳ τοῦ πεδίου, καὶ τοῦτο
 ἥν μεστὸν ὄστέων ἀνθρωπίνων, καὶ
περιήγαγέ με ἐπ' αὐτά, κύκλωθεν κύκλῳ·
καὶ ἴδοὺ πολλὰ σφόδρα, ἐπὶ προσώπου
τοῦ πεδίου, καὶ ἴδοὺ ξηρὰ σφόδρα. Καὶ
εἶπε πρός με· Υἱὲ ἀνθρώπου, εἰ ζήσεται
τὰ ὄστέα ταῦτα; καὶ εἶπα· Κύριε, Κύριε,
σὺ ἐπίστασαι ταῦτα. Καὶ εἶπε πρός με·
Προφήτευσον ἐπὶ τὰ ὄστᾶ ταῦτα, καὶ
ἐρεῖς αὐτοῖς· Τὰ ὄστᾶ τὰ ξηρά, ἀκούσατε
λόγον Κυρίου, τάδε λέγει Κύριος τοῖς
ὄστεοις τούτοις. Ἰδοὺ ἐγὼ φέρω εἰς ὑμᾶς
πνεῦμα ζωῆς, καὶ δώσω εἰς ὑμᾶς νεῦρα,
καὶ ἀνάξω εἰς ὑμᾶς σάρκας, καὶ ἐκτενῶ
ἐφ' ὑμᾶς δέρμα, καὶ δώσω πνεῦμά μου
εἰς ὑμᾶς, καὶ ζήσεσθε, καὶ γνώσεσθε, ὅτι
ἐγώ εἰμι Κύριος. Καὶ προεφήτευσα,
καθὼς ἐνετείλατό μοι Κύριος. Καὶ
ἐγένετο φωνὴ ἐν τῷ ἐμὲ προφητεῦσαι,
καὶ ἴδοὺ σεισμός, καὶ προσήγαγε τὰ
όστᾶ, ἐκάτερον πρὸς τὴν ἀρμονίαν
αὐτοῦ. Καὶ εἶδον· καὶ ἴδοὺ ἐπ' αὐτὰ
νεῦρα καὶ σάρκες ἐφύοντο, καὶ
ἀνέβαινεν ἐπ' αὐτὰ δέρμα ἐπάνω, καὶ

πνεῦμα οὐκ ἦν ἐν αὐτοῖς. Καὶ εἶπε πρός με· Προφήτευσον, ἐπὶ τὸ πνεῦμα, υἱὲ ἀνθρώπου, προφήτευσον, καὶ εἰπὲ τῷ πνεύματι· Τάδε λέγει Κύριος Κύριος· Ἐκ τῶν τεσσάρων πνευμάτων ἔλθε, καὶ ἔμφύσησον εἰς τοὺς νεκροὺς τούτους, καὶ ζησάτωσαν. Καὶ προεφήτευσα, καθ' ὅ, τι ἐνετείλατό μοι· καὶ εἰσῆλθεν εἰς αὐτοὺς τὸ πνεῦμα, καὶ ἔζησαν, καὶ ἔστησαν ἐπὶ τῶν ποδῶν αὐτῶν, συναγωγὴ πολλὴ σφόδρα. Καὶ ἔλάλησε Κύριος πρός με, λέγων· Υἱὲ ἀνθρώπου, τὰ ὄστα ταῦτα, πᾶς οἶκος Ἰσραήλ ἔστιν, αὐτοὶ λέγουσι. Ξηρὰ γέγονε τὰ ὄστα ἡμῶν, ἀπώλωλεν ἡ ἐλπὶς ἡμῶν, διαπεφωνήκαμεν. Διὰ τοῦτο προφήτευσον, καὶ εἰπὲ πρὸς αὐτούς.

Τάδε λέγει Κύριος Κύριος· Ἰδοὺ ἐγὼ ἀνοίγω τὰ μνήματα ὑμῶν, καὶ ἀνάξω ὑμᾶς ἐκ τῶν μνημάτων ὑμῶν, καὶ εἰσάξω ὑμᾶς εἰς τὴν γῆν τοῦ Ἰσραήλ, καὶ γνώσεσθε, ὅτι ἐγὼ εἴμι Κύριος, ἐν τῷ ἀνοίξαι με τοὺς τάφους ὑμῶν, τοῦ ἀναγαγεῖν με ἐκ τῶν τάφων τὸν λαόν μου. Καὶ δώσω πνεῦμά μου εἰς ὑμᾶς, καὶ ζήσεσθε, καὶ θήσομαι ὑμᾶς ἐπὶ τὴν γῆν ὑμῶν, καὶ γνώσεσθε, ὅτι ἐγὼ Κύριος, ἔλάλησα, καὶ ποιήσω, λέγει Κύριος Κύριος.

Προκείμενον Ἡχος βαρὺς.

Ἄναστηθι, Κύριε ὁ Θεός μου, ὑψωθήτω
ἡ χείρ σου.

Στίχ. Ἐξομολογήσομαι σοι, Κύριε, ἐν
ὅλῃ καρδίᾳ μου.

Πρὸς Κορινθίους Α' Ἐπιστολῆς Παύλου
τὸ Ἀνάγνωσμα (Κεφ. Ε', 6-8, Γαλ. Γ', 13-
14).

Ἄδελφοί, μικρὰ ζύμη ὅλον τὸ φύραμα
ζυμοῖ. Ἐκκαθάρατε οὖν τὴν παλαιὰν
ζύμην, ἵνα ἡτε νέον φύραμα, καθώς ἐστε
ἄζυμοι· καὶ γὰρ τὸ Πάσχα ἡμῶν, ὑπὲρ
ἡμῶν ἐτύθη Χριστός. "Ωστε ἔορτάζωμεν,
μὴ ἐν ζύμῃ παλαιᾷ, μηδὲ ἐν ζύμῃ κακίᾳς
καὶ πονηρίας, ἀλλ' ἐν ἀζύμοις
εὐλικρινείας καὶ ἀληθείας. Χριστὸς γὰρ
ἡμᾶς ἐξηγόρασεν ἐκ τῆς κατάρας τοῦ
νόμου, γενόμενος ὑπὲρ ἡμῶν κατάρα·
Γέγραπται γάρ· Ἐπικατάρατος πᾶς ὁ
κρεμάμενος ἐπὶ ξύλου, ἵνα εἰς τὰ ἔθνη ἡ
εὐλογία τοῦ Ἀβραὰμ γένηται ἐν Χριστῷ
Ἰησοῦ, ἵνα τὴν ἐπαγγελίαν τοῦ
Πνεύματος λάβωμεν διὰ τῆς πίστεως.

Άλληλούϊα Ἡχος πλ. α'.

Ἄναστητω ὁ Θεός, καὶ
διασκορπισθήτωσαν οἱ ἔχθροὶ αὐτοῦ.
Στίχ. Ως ἐκλείπει καπνός,
ἐκλειπέτωσαν, ὡς τήκεται κηρὸς ἀπὸ
προσώπου πυρός.

Στίχ. Οὕτως ἀπολοῦνται οἱ ἀμαρτωλοί,
ἀπὸ προσώπου τοῦ Θεοῦ.

Ιερόν Εὐαγγέλιον.

Καὶ ὑπέρ τοῦ καταξιωθῆναι ἡμᾶς τῆς
ἀκροάσεως τοῦ ἀγίου Εὐαγγελίου,
Κύριον τὸν Θεὸν ἡμῶν ἵκετεύσωμεν.

Κύριε, ἐλέησον (γ').

Σοφία. Ὁρθοί, ἀκούσωμεν τοῦ ἀγίου
Εὐαγγελίου.

Εἰρήνη πᾶσι.

Καὶ τῷ Πνεύματί σου.

Ἐκ τοῦ κατὰ **Ματθαῖον** ἀγίου
Εὐαγγελίου ...
Πρόσχωμεν.

Δόξα σοι, Κύριε, δόξα σοι.

Εὐαγγέλιον Κατὰ Ματθαῖον

Τῇ ἐπαύριον, ἥτις ἔστι μετὰ τὴν
Παρασκευήν συνήχθησαν οἱ ἀρχιερεῖς
καὶ οἱ Φαρισαῖοι πρὸς Πιλᾶτον λέγοντες,
Κύριε, ἐμνήσθημεν ὅτι ἐκεῖνος ὁ πλάνος
εἶπεν ἔτι ζῶν, Μετὰ τρεῖς ἡμέρας
ἐγείρομαι. Κέλευσον οὖν ἀσφαλισθῆναι
τὸν τάφον ἔως τῆς τρίτης ἡμέρας, μήποτε
ἐλθόντες οἱ μαθηταὶ αὐτοῦ κλέψωσιν
αὐτὸν καὶ εἴπωσιν τῷ λαῷ, Ἡγέρθη ἀπὸ
τῶν νεκρῶν, καὶ ἔσται ἡ ἐσχάτη πλάνη
χείρων τῆς πρώτης."Ἐφη αὐτοῖς ὁ
Πιλᾶτος, "Ἐχετε κουστωδίαν· ὑπάγετε
ἀσφαλίσασθε ὡς οἴδατε. Οἱ δὲ

πορευθέντες ἡσφαλίσαντο τὸν τάφον
σφραγίσαντες τὸν λίθον μετὰ τῆς
κουστιωδίας

Δόξα σοι, Κύριε, δόξα σοι.

Εἴπωμεν πάντες ἐξ ὅλης τῆς ψυχῆς καὶ
ἐξ ὅλης τῆς διανοίας ἡμῶν εἴπωμεν.
Κύριε, ἐλέησον.

Κύριε παντοκράτορ ὁ Θεός τῶν Πατέρων
 ἡμῶν, δεόμεθά σου, ἐπάκουσον καὶ
 ἐλέησον.

Κύριε, ἐλέησον.

Ἐλέησον ἡμᾶς ὁ Θεὸς κατὰ τὸ μέγα ἐλεός
 σου, δεόμεθά σου, ἐπάκουσον καὶ
 ἐλέησον.

Κύριε, ἐλέησον. Κύριε, ἐλέησον.
Κύριε, ἐλέησον.

"Ετι δεόμεθα ὑπέρ τοῦ Πατρὸς ἡμῶν,
 Ἀρχιεπισκόπου (τοῦ δεῖνος).

Κύριε, ἐλέησον. Κύριε, ἐλέησον.
Κύριε, ἐλέησον.

"Ετι δεόμεθα ὑπέρ τῶν ἀδελφῶν ἡμῶν,
 τῶν Ἱερέων, Ἱερομονάχων, Ἱεροδιακόνων
 καὶ μοναχῶν, καὶ πάσης τῆς ἐν Χριστῷ
 ἡμῶν ἀδελφότητος.

Κύριε, ἐλέησον. Κύριε, ἐλέησον.
Κύριε, ἐλέησον.

"Ετι δεόμεθα ὑπὲρ ἐλέους, ζωῆς, εἰρήνης,
 ύγείας, σωτηρίας, ἐπισκέψεως,
 συγχωρήσεως καὶ ἀφέσεως τῶν

άμαρτιῶν τῶν δούλων τοῦ Θεοῦ, πάντων τῶν εὔσεβῶν καὶ ὁρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (**πόλει**) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.

Κύριε, ἐλέησον. **Κύριε, ἐλέησον.**
Κύριε, ἐλέησον.

"Ετι δεόμεθα ὑπέρ τῶν μακαρίων καὶ ἀοιδίμων κτιτόρων τῆς ἀγίας Ἑκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς, κειμένων, καὶ ἀπανταχοῦ ὁρθοδόξων.

Κύριε, ἐλέησον. **Κύριε, ἐλέησον.**
Κύριε, ἐλέησον.

"Ετι δεόμεθα ὑπέρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπέρ τοῦ περιεστῶτος λαοῦ, τοῦ ἀπεκδεχομένου τὸ παρά σοῦ μέγα καὶ πλούσιον ἔλεος.

Κύριε, ἐλέησον.

"Οτι ἐλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἄμήν.

Πληρώσωμεν τὴν δέησιν ἡμῶν τῷ Κυρίῳ.

Κύριε, ἐλέησον.

Ὑπέρ τῶν προτεθέντων τιμίων δώρων,
τοῦ Κυρίου δεηθῶμεν.

Κύριε, ἐλέησον.

Ὑπέρ τοῦ ἀγίου οἴκου τούτου καὶ τῶν
μετὰ πίστεως, εὐλαβείας καὶ φόβου
Θεοῦ εἰσιόντων ἐν αὐτῷ, τοῦ Κυρίου
δεηθῶμεν.

Κύριε, ἐλέησον.

Ὑπέρ τοῦ ῥυσθῆναι ἡμᾶς ἀπὸ πάσης
θλίψεως, ὄργῆς, κινδύνου καὶ ἀνάγκης,
τοῦ Κυρίου δεηθῶμεν.

Κύριε, ἐλέησον.

Ἄντιλαβοῦ, σῶσον, ἐλέησον καὶ
διαφύλαξον ἡμᾶς, ὁ Θεός, τῇ σῇ χάριτι.

Κύριε, ἐλέησον.

Τὴν ἡμέραν πᾶσαν, τελείαν, ἀγίαν,
εἰρηνικὴν καὶ ἀναμάρτητον, παρά τοῦ
Κυρίου, αἱτησώμεθα.

Παράσχου Κύριε

Ἄγγελον εἰρήνης, πιστὸν ὄδηγόν, φύλακα
τῶν ψυχῶν καὶ τῶν σωμάτων ἡμῶν,
παρά τοῦ Κυρίου αἱτησώμεθα.

Παράσχου Κύριε

Συγγνώμην καὶ ἄφεσιν τῶν ἀμαρτιῶν καὶ
τῶν πλημμελημάτων ἡμῶν, παρά τοῦ
Κυρίου αἱτησώμεθα.

Παράσχου Κύριε

Τὰ καλὰ καὶ συμφέροντα ταῖς ψυχαῖς
ἡμῶν καὶ εἰρήνην τῷ κόσμῳ, παρά τοῦ
Κυρίου αἰτησώμεθα.

Παράσχου Κύριε

Τὸν ὑπόλοιπον χρόνον τῆς ζωῆς ἡμῶν ἐν
εἰρήνῃ καὶ μετανοίᾳ ἐκτελέσαι, παρά τοῦ
Κυρίου αἰτησώμεθα.

Παράσχου Κύριε

Χριστιανὰ τὰ τέλη τῆς ζωῆς ἡμῶν,
ἀνώδυνα, ἀνεπαίσχυντα, εἰρηνικά, καὶ
καλὴν ἀπολογίαν τὴν ἐπὶ τοῦ φοβεροῦ
βήματος τοῦ Χριστοῦ αἰτησώμεθα.

Παράσχου Κύριε

Τῆς Παναγίας, ἀχράντου,
ύπερευλογημένης, ἐνδόξου Δεσποίνης
ἡμῶν Θεοτόκου καὶ ἀειπαρθένου
Μαρίας, μετὰ πάντων τῶν Ἅγιων
μνημονεύσαντες, ἐαυτοὺς καὶ ἄλλήλους
καὶ πᾶσαν τὴν ζωὴν ἡμῶν Χριστῷ τῷ Θεῷ
παραθώμεθα.

Σοι Κύριε.

"Οτι Θεὸς ἐλέους, οἰκτιρμῶν, καὶ
φιλανθρωπίας ὑπάρχεις, καὶ Σοὶ τὴν
δόξαν ἀναπέμπομεν, τῷ Πατρὶ καὶ τῷ
Υἱῷ καὶ τῷ Ἁγίῳ Πνεύματι, νῦν καὶ ἀεὶ
καὶ εἰς τοὺς αἰῶνας τῶν αἰώνων.

Ἀμήν.

+ Εἰρήνη πᾶσι.
Καὶ τῷ πνεύματί σου.

**Τὰς κεφαλὰς ἡμῶν τῷ Κυρίῳ κλίνωμεν.
Σοί, Κύριε.**

Κύριε, Ἀγιε, ὁ ἐν ὑψηλοῖς κατοικών και
τα ταπεινά εφορών και τω παντεφόρω
σου ὄκκατι επιβλέπων επί πάσαν την
κτίσιν, σοι εκλίναμεν τον αυχένα της
Ψυχής και του σώματος και δεόμεθα
σου, ἀγιε αγίων· ἔκτεινον την χείρα σου
την αόρατον εξ αγίου κατοικητηρίου σου
και ευλόγησον πάντας ημάς· και ει τι
ημάρτομεν εκουσίως ἢ ακουσίως, ως
αγαθός και φιλάνθρωπος Θεός
συγχώρησον, δωρούμενος ημίν τα
εγκόσμια και υπερκόσμια αγαθά σου.

**Σὸν γάρ ἔστι τὸ ἐλεεῖν καὶ σώζειν ἡμᾶς, ὁ
Θεὸς ἡμῶν, καὶ Σοὶ τὴν δόξαν
ἀναπέμπομεν, τῷ Πατρὶ καὶ τῷ Υἱῷ καὶ
τῷ Ἀγίῳ Πνεύματι, νῦν καὶ ἀεὶ καὶ εἰς
τοὺς αἰῶνας τῶν αἰώνων.**

ΧΟΡΟΣ: Ἄμήν.

Ἀπόλυσις.

ΙΕΡΕΥΣ: Σοφία!

Ο Άναγνώστης: Εὐλόγησον.

**ΙΕΡΕΥΣ: Ό ὃν εύλογητὸς Χριστὸς ὁ Θεὸς
ἡμῶν πάντοτε νῦν καὶ ἀεὶ καὶ εἰς τούς
αἰῶνας τῶν αἰώνων.**

Ἄμήν.

**Ο Άναγνώστης: Στερεώσαι, Κύριος ὁ
Θεός, τὴν ἀγίαν ἀμώμητον πίστιν τῶν**

εύσεβῶν καὶ ὄρθιοδόξων Χριστιανῶν,
σὺν τῇ ἀγίᾳ αὐτοῦ Ἑκκλησίᾳ,
Μητροπόλει, Ἐνορίᾳ καὶ Πόλει ταύτῃ εἰς
αἰῶνας αἰώνων. Ἄμήν.

ΙΕΡΕΥΣ: Ὅπεραγία Θεοτόκε σῶσον
ἡμᾶς.

Ο Άναγνώστης: Τὴν τιμιωτέραν τῶν
Χερουβείμ, καὶ ἐνδοξοτέραν ἀσυγκρίτως
τῶν Σεραφείμ, τὴν ἀδιαφθόρως Θεὸν
Λόγον τεκοῦσαν, τὴν ὅντας Θεοτόκον,
σὲ μεγαλύνομεν.

ΙΕΡΕΥΣ: Δόξα σοι ὁ Θεός, ἡ ἐλπὶς ἡμῶν,
Κύριε, δόξα Σοι.

Ο Άναγνώστης: Δόξα Πατρὶ καὶ Γίῳ καὶ
Ἄγιῳ Πνεύματι, καὶ νῦν καὶ ἀεὶ καὶ εἰς
τοὺς αἰῶνας τῶν αἰώνων. Ἄμήν. Κύριε
ἐλέησον, Κύριε ἐλέησον, Κύριε ἐλέησον.
Πάτερ Ἀγιε εὐλόγησον.

**Δόξα σοι ὁ Θεός, ἡ ἐλπὶς ἡμῶν, Κύριε,
δόξα Σοι.**

ΙΕΡΕΥΣ: Ο δι' ἡμᾶς τοὺς ἀνθρώπους
καὶ διὰ τὴν ἡμετέραν σωτηρίαν, τὰ
φρικτὰ πάθη καὶ τὸν Ζωοποιὸν Σταυρὸν
καὶ τὴν ἔκούσιον ταφὴν σαρκί^ν
καταδεξάμενος, Χριστὸς ὁ ἀληθινὸς
Θεὸς ἡμῶν, ταῖς πρεσβείαις τῆς
παναχράντου καὶ παναμώμου ἀγίας

αύτοῦ Μητρός· δυνάμει τοῦ τιμίου καὶ
 ζωοποιοῦ Σταυροῦ· προστασίαις τῶν
 τιμίων, ἐπουρανίων δυνάμεων
 ἀσωμάτων· ἵκεσίαις τοῦ τιμίου καὶ
 ἐνδόξου, προφήτου προδρόμου καὶ
 βαπτιστοῦ Ἰωάννου· τῶν ἀγίων, ἐνδόξων
 καὶ πανευφήμων ἀποστόλων, τῶν ἀγίων
 ἐνδόξων καὶ καλλινίκων μαρτύρων· τῶν
 ὁσίων καὶ θεοφόρων πατέρων ἡμῶν· τοῦ
 ἀγίου (**τοῦ ναοῦ**)· τῶν ἀγίων καὶ δικαίων
 Θεοπατόρων Ἰωακεὶμ καὶ Ἀννης· τοῦ
 ἀγίου (**τῆς ἡμέρας**), οὗ καὶ τὴν μνήμην
 ἐπιτελοῦμεν, καὶ πάντων τῶν ἀγίων,
 ἐλεήσαι καὶ σώσαι ἡμᾶς, ὡς ἀγαθὸς καὶ
 φιλάνθρωπος.

**ΙΕΡΕΥΣ: Δι' εύχῶν τῶν ἀγίων πατέρων
 ἡμῶν, Κύριε Ἰησοῦ Χριστέ, ὁ Θεὸς ἡμῶν,
 ἐλέησον καὶ σῶσον ἡμᾶς.**

Ο Άναγνώστης: Αμήν.